
ആത്മപ്രകാശിനി

2016 ഏപ്രിൽ

ആത്മപ്രകാശിനി പി. ഡി. എഫ് . ആയി താങ്കൾക്ക് എത്തിക്കുന്നതിൽ ഞങ്ങൾക്ക് വളരെ സന്തോഷം ഉണ്ട്. ആത്മപ്രകാശിനി പി. ഡി. എഫ് . ആയി ലഭിക്കുന്നവർ ഈ പ്രവർത്തനത്തെ ഓർത്ത് പ്രാർത്ഥിക്കുകയും ഇതിന്റെ സുഗമമായ നടത്തിപ്പിനായി സഹകരിക്കുകയും ചെയ്യേണ്ടതാണ്

ആത്മപ്രകാശിനി മാസിക മുടക്കം കൂടാതെ വായനക്കാരുടെ കരങ്ങളിൽ എത്തിക്കുവാൻ സാധിക്കുന്നതിൽ സന്തോഷിക്കുന്നു. എന്നാൽ പ്രസിദ്ധീകരണ ചെലവുകൾ വളരെ വർദ്ധിച്ചിരിക്കുന്ന സാഹചര്യത്തിൽ വരിസംഖ്യ മുടങ്ങാതെ ലഭിച്ചാൽ മാത്രമേ പ്രവർത്തനം സുഗമമായി നടത്തുവാൻ സാധിക്കുകയുള്ളൂ. ആത്മപ്രകാശിനി വാർഷിക വരിസംഖ്യ വർദ്ധിപ്പിച്ചിട്ടില്ലാത്ത സാഹചര്യത്തിൽ കുടിശികക്കാരായ വിദേശത്തുള്ളവരും അല്ലാത്തവരുമായ വരിക്കാർ ദയവായി കുടിശികയും ഈ വർഷത്തെ വരിസംഖ്യയും ചേർത്ത് അയച്ചു തന്ന് സഹകരിക്കണമേ. വിദേശത്തുള്ളവർ ചെറിയ തുകകൾക്ക് ഡോളർ ചെക്ക് അയയ്ക്കാതിരിക്കുന്നത് നന്ന്. ആത്മപ്രകാശിനിയുടെ S.B. A/c IOB Kumbanad Bank No. 043601000001492 IFSC No. IOBA 0000436 ബാങ്കിലേക്ക് ട്രാൻസ്ഫർ ചെയ്യുന്നവർ വിവരം ആഫീസിൽ അറിയിക്കേണ്ടതുമാണ് (മാനേജർ)

**The Manager
Athmaprakashini
P.B. No. 10
Kumbanad
Pathanamthitta Dist.
Kerala-689 547
India**

**Bank: Indian Overseas Bank
Branch: Kumbanad
SB account no: 043601000001492
IFS Code: IOBA0000436
DD should be in favour of "Athmaprakashini, Kumbanad"**

Athmaprakashini

അകത്താഴ്ചകളിൽ

പാദസേവ	
ഡോ. ഒ.എം. ശാമുവേൽ	3
റോമർക്ക് എഴുതിയ ലേഖനം	
ജേക്കബ് തോമസ്	4
വെളിപ്പാടു പുസ്തകം ഒരു പഠനം	
ഡോ. ഒ.എം. ശാമുവേൽ	7
ആത്മമുദ്ര ലഭിക്കുന്നത്	
തോമസ് ഏബ്രഹാം.....	9
ദൈവമക്കളെ നാം ആത്മീകരോ?.....	
യോഹന്നാൻ ഏബ്രഹാം.....	10
എന്റെ ദൈവത്തോട് അടുത്തിരിക്കുന്നത്	
എൽസി ബേബി.....	12
വിശ്വാസം	
ബിനോയ് മാണി.....	14
മാറിയ മുക്ക്.....	
ധർമ്മരാജ് ജി	16
Local Assembly Oversight	
Rajan Thomas.....	17
കരിസ്തോർ പ്രസമാനം	
തങ്കച്ചൻ മാത്യു.....	18
വാർത്തകളും കുറിപ്പുകളും.....	20

വരിക്കാരുടെ ശ്രദ്ധയ്ക്ക്

മാസിക സംബന്ധമായ എല്ലാ എഴുത്തുകുത്തുകളിലും നിങ്ങളുടെ മേൽവിലാസത്തോടൊപ്പം കാണുന്ന രജിസ്റ്റർ നമ്പർകൂടിക്കാണിക്കണം.

നിങ്ങളുടെ മേൽവിലാസം മാറുമ്പോൾ പുതിയ വിലാസത്തോടൊപ്പം പഴയ വിലാസവും ഞങ്ങളെ അറിയിക്കുക. വാർഷിക വരിസംഖ്യ അയച്ചുതരുവാൻ മറക്കരുത്.

എല്ലാമാസവും 10 നു മാസിക തപാലിൽ അയയ്ക്കുന്നു. ഒരാഴ്ചയ്ക്കുള്ളിലും ലഭിച്ചില്ലെങ്കിൽ പോസ്റ്റോഫീസിൽ അന്വേഷിച്ചശേഷം ദയവായി ഞങ്ങളെ അറിയിക്കുക.

ആത്മപ്രകാശിനി

Vol. XXXV

No.4

2016 ഏപ്രിൽ

എഡിറ്റർ

ഡോ. ഒ.എം. ശാമുവേൽ

അസോസിയേറ്റ് എഡിറ്റേർസ്

കെ. എ. ഫിലിപ്പ്

ഡോ. കെ.സി. ജോൺസൺ

പബ്ലിഷർ & മാനേജർ

സി. എ. ജോർജ്ജ്

പ്രിന്റിങ്

ഇവാഞ്ചൽ പ്രസ്സ്, തിരുവല്ല

ഫോൺ: 0469 2630223, 2605121

വാർഷിക വരിസംഖ്യ

ഇന്ത്യയിൽ : 100 രൂപ (മുൻകൂർ)

വിദേശത്ത് : 1000 രൂപ (മുൻകൂർ)

ലേഖനങ്ങൾ അയയ്ക്കേണ്ട വിലാസം

ഡോ.ഒ. എം. ശാമുവേൽ

പി.ബി.നമ്പർ - 46

സുവിശേഷാലയം

പത്തനംതിട്ട - 689 645

ഫോൺ: 0468 2 224045

വാർത്തകൾ, വിലാസമാറ്റം, വരിസംഖ്യ സംഭാവന, മാസിക സംബന്ധിച്ച എഴുത്തുകൾ എന്നിവ അയയ്ക്കേണ്ട വിലാസം

മാനേജർ

ആത്മപ്രകാശിനി

പി.ബി.നമ്പർ : 10

കുമ്പനാട് 689 547

ഫോൺ : 0469 2664314 (O)

0469 3206101 (R)

9947740176 (Mob)

E- mail : - athmaprakashini@gmail.com

പാദസേവ

ഡോ. ഒ.എം. ശാമുവേൽ, മാവേലിക്കര

ലോകപ്രകാരം ഉന്നത വ്യക്തികളുടെ പാദസേവ ഒരു വലിയ പദവിയായി ലോകം പരിഗണിക്കുന്നു. എന്നാൽ ആ പാദസേവ ശാശ്വതമല്ല. ആങ്ങനെയുള്ള പാദസേവകർ പലപ്പോഴും വേദനാജനകങ്ങളാകാൻ സാധ്യതയുണ്ട്. എന്നാൽ യേശുക്രിസ്തുവിന്റെ പാദസേവ അതിൽ നിന്നും വളരെ വ്യത്യസ്തമാണ്.

തിരുവചനത്തിൽ ബെഥാന്യയെക്കുറിച്ചു നാം വായിക്കുന്നു. ബെഥാന്യയിലെ മൂന്നു വ്യക്തികൾ പാർത്തിരുന്ന ഒരു കൊച്ചു ഭവനം. ആ ബെഥാന്യ രണ്ടു മൂന്നു സത്യങ്ങൾ നമുക്കു തുറന്നു തരുന്നു. ബെഥാന്യ ഒരു സന്തോഷഭവനമായിരുന്നു. സന്തോഷത്തിന്റെ കാരണം യേശുക്രിസ്തുവിന്റെ സാന്നിധ്യം ആ കൊച്ചുഭവനത്തിലുള്ളവർ അനുഭവിച്ചിരുന്നു എന്നുള്ളതാണ്. യേശുക്രിസ്തുവിനെ സ്നേഹിക്കുകയും ആദരിക്കുകയും ചെയ്ത ആ ഭവനം സന്തോഷത്തിന്റെ കളിവിടായിരുന്നു. നമ്മുടെയും ഭവനങ്ങളിൽ “യേശുക്രിസ്തു ഈ ഭവനത്തിന്റെ നായകൻ” എന്ന എഴുത്തു ഭിത്തിയിൽ തൂക്കുന്നുണ്ടാകും. എന്നാൽ യേശുക്രിസ്തു നമ്മുടെ ഭവനത്തിന്റെ നായകൻ തന്നെയോ? എല്ലാ അർത്ഥത്തിലും യേശുക്രിസ്തുവിന്റെ കർത്തൃത്വം നാം അംഗീകരിക്കുന്നുണ്ടോ? ബെഥാന്യയിലെ ഭവനം യേശുക്രിസ്തുവിന്റെ കർത്തൃത്വത്തിന് ഉന്നതസ്ഥാനം നൽകിയിരിക്കുന്നു.

ബെഥാന്യയിലെ ഭവനം സന്തോഷഭവനമായിരുന്നതു പോലെ ദുഃഖഭവനവും ആയിരുന്നു. ആ ഭവനത്തിന്റെ, പ്രത്യേകിച്ച് ആ സഹോദരിമാരുടെ ഏക അവലംബമായിരുന്ന ലാസർ മരണം മൂലം മാറ്റപ്പെട്ടതായിരുന്നു ആ ഭവനത്തെ ദുഃഖത്തിൽ മുക്കിക്കളഞ്ഞത്. എന്നാൽ കർത്താവിന്റെ സാന്നിധ്യം ആ ദുഃഖം മാറ്റി സന്തോഷം നൽകി. ലാസറിനെ ഉയിർപ്പിച്ചതോടുകൂടി അവരുടെ ദുഃഖം ഓടി ഒളിച്ചു. ഇപ്പോൾ ലാസർ പത്തിയിൽ ഇരിക്കുന്നവരിൽ ഒരുവനായി മാറി. എന്തൊരു സന്തോഷം! എന്തൊരു ആനന്ദം! എത്ര വേഗത്തിലാണ് ദുഃഖത്തിന്റെ അലകൾ ആനന്ദത്തിന്റെ വേലിയേറ്റമായി മാറിയത്. മൂന്നാമത് ബെഥാന്യക്ക് മറ്റൊരു അർത്ഥം കൂടിയുണ്ട് - പ്രത്യാശയുടെ ഭവനം. മരിച്ചു നാറ്റം വെച്ച ലാസറിനെ ജീവനുള്ളവനായി അവർക്കു ലഭിച്ചു. ഇതുപോലെ പുനരുത്ഥാനത്തിനു വഴിയൊരുക്കുന്ന ഒരു സംഭവം നമ്മുടെ കർത്താവിന്റെ പുനരാഗമനത്തിൽ ഉണ്ടാകും.

ബെഥാന്യയിലെ മൂന്നു വ്യക്തികളിലേക്കു നമ്മുടെ ശ്രദ്ധയെ ഒന്നു തിരിക്കാം. മറിയയെ യേശുക്രിസ്തുവിന്റെ പാദങ്ങളിൽ ഇരിക്കുന്നവളായിട്ടാണ് കാണുന്നത്. ലോകത്തിന്റെ മറ്റു ചിന്തകൾ ഒന്നും മറിയയ്ക്കു വിഷയമല്ല. യേശുനാഥന്റെ പാദത്തിൽ ഇരുന്ന് അവന്റെ ലാവണ്യവാക്കുകൾ കേൾക്കുക. അതിനെക്കാൾ സന്തോഷദായകമായ മറ്റൊരു അനുഭവം മറിയയ്ക്കില്ല. യേശുക്രിസ്തുവിന്റെ പാദസേവ അവളെ അത്രമാത്രം ആകർഷിച്ചു. യേശുകർത്താവിന്റെ പാദപീഠത്തിൽ ഇരുന്ന് അവന്റെ തേൻമൊഴികൾ കേൾക്കാൻ നാം ആഗ്രഹിക്കാറുണ്ടോ? ആഴ്ചവട്ടത്തിന്റെ ഒന്നാം ദിവസം അവന്റെ പാദപീഠത്തിലെ വചനശുശ്രൂഷയെ നാം ആദരിക്കാറുണ്ടോ?

മാർത്ത കർത്താവിനെ ശുശ്രൂഷിക്കുകയായിരുന്നു. കർത്താവിന് രൂചികരമായ ഭക്ഷണം പാകം ചെയ്യുന്ന ശ്രമസാധ്യമായ ശുശ്രൂഷയിൽ മാർത്ത മുഴുകിയിരിക്കുകയാണ്. കർത്താവു മാർത്തയോടു പറയുന്ന വാക്കുകൾ ശ്രദ്ധിക്കുക. മാർത്തേ, നീ പലതിനെ ചൊല്ലി വിലപിക്കുന്നു. മറിയ നല്ല അംശം തിരഞ്ഞെടുത്തു. അത് അവളിൽ നിന്ന് അപഹരിക്കുവാൻ ആർക്കും സാധ്യമല്ല. മാർത്തയുടെ ശുശ്രൂഷ തെറ്റായി പോയി എന്നു കർത്താവു പറയുന്നില്ല. എന്നാൽ അവൾ തിരഞ്ഞെടുത്തതിനെക്കാൾ നല്ല കാര്യം അവൾക്കും ചെയ്യാമായിരുന്നു എന്നുള്ള ബുദ്ധ്യപദേശമാണു നൽകുന്നത്. ഇന്നത്തെ ലോകത്തിന് അനുകരിക്കാവുന്ന ഒരു നല്ല ഉപദേശമാണ് കർത്താവു നൽകിയിരിക്കുന്നത്. കർത്താവിനു വേണ്ടി വളരെയധികം പ്രവർത്തിച്ചു കൂട്ടുന്ന ഒരു വലിയ കൂട്ടത്തെ നമുക്കു കാണാം. എന്നാൽ അവന്റെ തേൻമൊഴികൾ ശ്രദ്ധിക്കുവാൻ അവർ എത്രത്തോളം ഉത്സാഹം കാണിക്കുന്നുണ്ട്?

ലാസർ പത്തിയിൽ ഇരുന്നവരിൽ ഒരുവനായിരുന്നു. മരണത്തിന്റെ മണം മാറി പുനരുത്ഥാന ജീവിതത്തിന്റെ സുഗന്ധം നിറഞ്ഞുതുളുമ്പിനിൽക്കുന്ന ലാസർ പത്തിയിൽ ഇരിക്കുകയാണ്. എത്രയോ അനുകരണീയമായ ഒരു സ്ഥാനം. ഇന്ന് കർത്താവിന്റെ അത്താഴങ്ങളിൽ പത്തിയിൽ ഇരിക്കുക എന്നുള്ള പദവി എത്രപേരാണ് ആഗ്രഹിക്കുന്നത്. ഈ ഭൂമിയിൽ വെച്ച് അവന്റെ കഷ്ടാനുഭവങ്ങളെ ഓർക്കുന്ന കർത്താവിന്റെ അത്താഴം എത്രയോ ശ്രേഷ്ഠമാണ്. ആ പത്തിയിൽ ഇരിക്കാൻ സാധിച്ചാൽ അത് വലിയ ഒരനുഗ്രഹം തന്നെ എന്നുള്ളതിന് സംശയമില്ല.

ബെഥാന്യയിലെ ആ കൊച്ചു ഭവനം എത്രയെത്ര നല്ല ആത്മീയപാഠങ്ങളാണ് നൽകുന്നത്. ഈ അനുഗൃഹീത അനുഭവങ്ങൾ നമ്മുടേതായിത്തീരാൻ കർത്താവു നമ്മെ സഹായിക്കട്ടെ. അവന്റെ പാദസേവ വളരെ വിലപ്പെട്ട ശുശ്രൂഷയാണ്. ഒരിക്കലും ആ ശുശ്രൂഷയെ അഗണ്യമാക്കിക്കളയരുത്. കർത്താവു സഹായിക്കട്ടെ.

റോമർക്ക് എഴുതിയ ലേഖനം: ഒരു പാഠം - 5

D. ആത്മീയ നേതൃത്വത്തിനുള്ള

ഉത്തമമായ മാതൃക (റോമർ 1:8-10)

“നിങ്ങളുടെ വിശ്വാസം സർവ്വലോകത്തിലും പ്രസിദ്ധമായിരിക്കുന്നതിനാൽ ഞാൻ ആദ്യം തന്നെ എന്റെ ദൈവത്തിനു യേശുക്രിസ്തു മുഖാന്തരം നിങ്ങൾക്കെല്ലാവർക്കും വേണ്ടി സ്തോത്രം ചെയ്യുന്നു. ഞാൻ ഇടവിടാതെ നിങ്ങളെ ഓർത്തുകൊണ്ട് ദൈവേഷ്ടത്താൽ എപ്പോൾ എങ്കിലും നിങ്ങളുടെ അടുക്കൽ വരുവാൻ സാധിക്കേണ്ടതിന് എന്റെ പ്രാർത്ഥനയിൽ എപ്പോഴും യാചിക്കുന്നു എന്നുള്ളതിന് അവന്റെ പുത്രനെക്കുറിച്ചുള്ള സുവിശേഷ ഘോഷണത്തിൽ ഞാൻ എന്റെ ആത്മാവിൽ ആരാധിക്കുന്ന ദൈവം എനിക്കു സാക്ഷി” (റോമർ 1:8-10).

ഇന്ന് ആത്മീയ രംഗത്ത് ഏറ്റവും ശ്രദ്ധിക്കേണ്ട വിഷയമാണ് ആത്മീയ നേതൃത്വം, നേതൃത്വം ശരിയാകാതെ എങ്ങനെ വിശ്വാസികളെ ക്രമപ്പെടുത്താനാകും? ഒരു നാട് ഭരിക്കുന്ന ഭരണകർത്താക്കൾ ശരിയാകാതെ ജനങ്ങളെ നന്നാക്കാൻ കഴിയുമോ? നമ്മുടെ ആത്മീയ നേതൃത്വം മാതൃകാപരമായാൽ പിന്നെ നമ്മുടെ മദ്ധ്യത്തിലുള്ള പകുതി പ്രശ്നങ്ങൾക്ക് പരിഹാരമാകും. ക്രിസ്തുവിന്റെ അപ്പൊസ്തലനെന്ന നിലയിലും, സുവിശേഷകനെന്ന നിലയിലും മഹത്തരമായ സേവനങ്ങൾ അനുഷ്ഠിച്ച പൗലോസ് നമുക്ക് ആത്മീക നേതൃത്വത്തിന് ഒരു ഉത്തമമായ മാതൃക കൂടിയാണ്. ഇന്ന് നമ്മുടെ വിശ്വാസികളെല്ലാം ശരിയായ മാർഗ്ഗത്തിൽ പോകണമെന്ന് നാം ആഗ്രഹിക്കുന്നു; എന്നാൽ അവർക്ക് മാതൃകയാകാൻ നമുക്ക് കഴിയുന്നില്ല. പത്രോസ് തന്റെ ലേഖനത്തിലും ഇത് തന്നെയാണ് എഴുതിയിരിക്കുന്നത്: “ആട്ടിൻകൂട്ടത്തിന് മാതൃകയായിത്തീർന്നുകൊണ്ടും അദ്ധ്യക്ഷത ചെയ്യുവിൻ” (1 പത്രോസ് 5:3). ഈ ലേഖനം എഴുതുമ്പോൾ പൗലോസ് റോമയിലുള്ള വിശ്വാസികളെ മുഖാമുഖം കണ്ടിട്ടില്ല എങ്കിലും അവരുടെ ആത്മീയ ജീവിതത്തിൽ പൗലോസ് കാണിക്കുന്ന താല്പര്യവും, അവരുടെ ആത്മീയ അഭിവൃദ്ധിക്കായുള്ള പ്രയത്നവും ശ്രദ്ധേയമാണ്. നമ്മുടെ ജീവിതത്തിൽ അനുവർത്തിക്കേണ്ട ചില പ്രധാന ഗുണവിശേഷങ്ങൾ ഈ വചനഭാഗത്ത്

ജേക്കബ് തോമസ്, മാവേലിക്കര

നമുക്ക് നമുക്ക് കാണാൻ കഴിയും. അവ ഏതെല്ലാം എന്ന് നമുക്ക് തുടർന്ന് ചിന്തിക്കാം.

1. പൗലോസിന്റെ പ്രശംസ (1:8)

പൗലോസ് ആദ്യമായി അവരുടെ വിശ്വാസത്തെ പ്രകീർത്തിക്കുന്നു. ഒരു വ്യക്തി കർത്തായ യേശുക്രിസ്തുവിൽ വിശ്വസിച്ചു മുന്നോട്ട് വരുമ്പോൾ ആ വ്യക്തിയെ നാം മാനിക്കണം, കാരണം ഏതെല്ലാം പ്രതിബന്ധങ്ങളെ തരണം ചെയ്താണ് ആ വ്യക്തി വിശ്വാസ മാർഗ്ഗത്തിലേക്ക് വരുന്നത്. ഈ അനുഭവത്തെക്കുറിച്ച് നാം സ്വയം പറയുമ്പോൾ നമുക്ക് ആയിരം നാവുകളാണ്. എന്നാൽ പുതുതായി ഒരു വ്യക്തി വിശ്വസിച്ചു വരുമ്പോൾ നാം അതിന് ഗൗരവം കൊടുക്കാറില്ല. അത് തെറ്റാണ്. നാം ഒന്ന് ചിന്തിച്ചാൽ, നമ്മുടെ ക്രിസ്തീയ ജീവിതത്തിന്റെ ആദ്യനാളുകളിൽ നമ്മെ വിശ്വാസത്തിൽ ഉറപ്പിക്കുവാനും ബലപ്പെടുത്തുവാനും കഠിന പ്രയത്നം ചെയ്ത മാതാപിതാക്കളുണ്ട്. എന്നാൽ ഇന്ന് നമ്മുടെ പങ്ക് എന്താണ്? പൗലോസ് എഴുതുന്നത് ശ്രദ്ധിക്കുക: “നിങ്ങളുടെ വിശ്വാസം സർവ്വലോകത്തിലും പ്രസിദ്ധമായിരിക്കുന്നതിനാൽ ഞാൻ ആദ്യം തന്നെ എന്റെ ദൈവത്തിന് യേശുക്രിസ്തു മുഖാന്തരം നിങ്ങൾക്കെല്ലാവർക്കും വേണ്ടി സ്തോത്രം ചെയ്യുന്നു.” റോമിലുള്ള വിശ്വാസികൾ അവരുടെ വിശ്വാസത്തിന്റെ മഹത്വം അങ്ങനെയാണ് തിരിച്ചറിയുന്നത്.

വെറുതെ കണ്ണുംപുട്ടി മറ്റുള്ളവരെ വിമർശിക്കുമ്പോൾ ഓർക്കുക, നമ്മുടെ ഭാഗം എല്ലാം ക്രമത്തിലാക്കിയിട്ടാണോ നാം മറ്റുള്ളവരെ വിമർശിക്കുന്നത്? വെറും പൊള്ളയായ വാക്കുകളിലൂടെ മറ്റുള്ളവരെ പ്രശംസിക്കുക എന്നല്ല ഇതുകൊണ്ട് അർത്ഥമാക്കുന്നത്. മറിച്ച്, നമ്മുടെ വാക്കുകൾ മറ്റുള്ളവരുടെ ആത്മീയ വർദ്ധനക്കും, ആശ്വാസത്തിനും കാരണമാകണം. റോമിലുള്ള സഭയുടെ വിശ്വാസം സർവ്വലോകത്തിലും പ്രസിദ്ധമായി; എന്താണ് അതിന്റെ അർത്ഥം? അവർ അവരുടെ ക്രിസ്തീയ സാക്ഷ്യം തുറന്ന് പറയുന്നതിൽ വിമുഖത കാട്ടിയില്ല. നാം വിശ്വാസികളാണ് എന്ന് എല്ലാവരും അറിയണം. രഹസ്യ ക്രിസ്ത്യാനി കളായിരിക്കുന്ന അനേകരുണ്ട്. നാം അങ്ങനെയൊരുവരാണ്. നമ്മെ

രക്ഷിച്ചു കർത്താവിനെക്കുറിച്ച് നാം ലജ്ജിക്കരുത്. ഇന്ന് ലോകപരമായ യാതൊരു കാര്യത്തിനും നമുക്ക് യാതൊരു ലജ്ജയുമില്ല. എന്നാൽ കർത്താവിനെക്കുറിച്ച് പറയാൻ നമുക്ക് മടിയാണ്. നമ്മുടെ കർത്താവ് പറഞ്ഞിരിക്കുന്നത് നാം ഓർക്കേണ്ടവരല്ലേ? “പരിശുദ്ധാത്മാവ് നിങ്ങളുടെ മേൽ വരുമ്പോൾ നിങ്ങൾ ശക്തി ലഭിച്ചിട്ട് യേശുശലേമിലും യെഹൂദ്യയിൽ എല്ലായിടവും ശമര്യയിലും ഭൂമിയുടെ അറ്റത്തോളം എന്റെ സാക്ഷികളാകും” (അപ്പൊ. 1:8). റോമിലുള്ളവരുടെ വിശ്വാസം സർവ്വലോകത്തിലും പ്രസിദ്ധമായപ്പോൾ കർത്താവിന്റെ വാക്കുകൾ അവരുടെ ജീവിതത്തിൽ അനവർതമാ കയായിരുന്നു. ഇങ്ങനെയുള്ള സാക്ഷ്യം നമുക്കും ലഭിക്കട്ടെ.

2. പൗലൊസിന്റെ പ്രതീക്ഷ (1:9)

യഥാർത്ഥ ക്രിസ്തീയ സന്ദേശത്തിന്റെ ഉത്തമ ദൃഷ്ടാന്തമായിരുന്നു പൗലൊസിന്റെ ജീവിതം. ക്രിസ്തുവിൽ വിശ്വസിക്കുന്നവർ ആരായിരുന്നാലും അവരെ കാലദേശവർണ്ണവർഗ്ഗ വ്യത്യാസമില്ലാതെ അകമഴിഞ്ഞ് നിസ്വാർത്ഥമായി സ്നേഹിക്കുന്ന സ്വഭാവമാണ് പൗലൊസിനെ മറ്റുള്ളവരിൽ നിന്ന് വ്യതിരിക്തനാക്കുന്നത്. താൻ നേരത്തെ കണ്ടിട്ടില്ലാത്തവർ, തന്റെ പ്രവർത്തനഫലമല്ല എന്നാലും അവരും ദൈവമക്കളാണെന്ന കഴ്ചപ്പാട്. ഇന്ന് ഏതെല്ലാം ചേരികളിലാണ് നാം വിശ്വാസികളെ വിഭജിക്കുന്നത്? വിശ്വാസികളുടെ മദ്ധ്യത്തിൽ അവരെ തമ്മിലടിപ്പിക്കുന്ന വിഘടന വാദങ്ങൾ, അതിനു വഴിമരുന്നിടുന്ന അനാത്മികർ. എന്നാൽ പൗലൊസിനെ ശ്രദ്ധിക്കുക. യാതൊരു ലാഭേച്ഛയും കൂടാതെ അവരെ ദൈവിക സത്യങ്ങൾ പഠിപ്പിക്കുവാൻ കാണിക്കുന്ന പൗലൊസിന്റെ വ്യഗ്രത പ്രശംസനീയമാണ്. സർവ്വലോകസാഹോദര്യം ഇവിടെയാണ് നമുക്ക് ദർശിക്കാൻ കഴിയുക. കൊരിന്തിൽ നിന്നാണ് പൗലൊസ് ഈ ലേഖനം എഴുതുന്നത്. കേവലം എഴുതുക മാത്രമല്ല അവരുമായുള്ള കൂടിക്കാഴ്ചയ്ക്കായി വാഞ്ചയോടെ ആഗ്രഹിക്കുന്നു.

സഭയെ സംബന്ധിച്ച വെളിപ്പാടുകൾ നൽകപ്പെട്ട ദൈവശാസ്ത്ര പണ്ഡിതനാണ് പൗലൊസ് എങ്കിലും സ്നേഹത്തിന്റെ കാര്യത്തിൽ പിഞ്ചുകുഞ്ഞുങ്ങളുടെ നൈർമല്യമാണ് തന്നിൽ നാം ദർശിക്കുന്നത്. “എല്ലാറ്റിനും മീതെ സമ്പൂർണ്ണതയുടെ ബന്ധമായ സ്നേഹം ധരിപ്പിൻ” (കൊലൊ. 3:14) എന്ന് പൗലൊസിന് ധൈര്യമായി എഴുതുവാൻ സാധിക്കും. ലോകപരമായ ചിന്താഗതികളും, ബൗദ്ധികതയുടെ അതിപ്ര

സരണവും, ആത്മീയതയുടെ പൊള്ളത്തരങ്ങളും ഇന്ന് ക്രിസ്തീയ സ്നേഹത്തിന് മതിലുകൾ പണിയുന്നു. എന്റെ പക്ഷത്തുള്ളവർ, നിന്റെ പക്ഷത്തുള്ളവർ എന്നത് വിട്ട് നാം ക്രിസ്തുവിനുള്ളവർ എന്ന് നമുക്ക് ചിന്തിക്കാം. നമ്മുടെ കർത്താവ് നമ്മെ പഠിപ്പിച്ചത് “ഞാൻ നിങ്ങളെ സ്നേഹിച്ചതുപോലെ നിങ്ങളും തമ്മിൽ തമ്മിൽ സ്നേഹിക്കേണം” എന്നല്ലേ? “നിങ്ങൾക്ക് തമ്മിൽ തമ്മിൽ സ്നേഹം ഉണ്ടെങ്കിൽ നിങ്ങൾ എന്റെ ശിഷ്യന്മാർ എന്ന് എല്ലാവരും അറിയും” (യോഹ. 13:34, 35).

3. പൗലൊസിന്റെ പ്രാർത്ഥന (1:10)

ഇവിടെ പൗലൊസ് അവരുടെ അടുക്കൽ വരേണ്ടതിന് പ്രാർത്ഥിക്കുന്നു. എന്നാൽ ഈ ഭാഗം ശ്രദ്ധിച്ചാൽ ദൈവത്തിന് അവരെക്കുറിച്ച് സ്തോത്രം ചെയ്തതിന് ശേഷമാണ് താൻ അത് ചെയ്യുന്നത്. നാം നമ്മുടെ സഹവിശ്വാസികളെ ഓർത്ത് സ്തോത്രം ചെയ്യാൻ കടപ്പെട്ടവരാണ്; മാത്രമല്ല അപ്രകാരം സ്തോത്രം ചെയ്യുന്നത് പ്രാർത്ഥിക്കുവാനുള്ള കളമൊരുക്കുന്നു. ഏത് സന്ദർഭത്തിലും സ്തോത്രം ചെയ്യുവാൻ പഠിക്കുന്നത് ഏറ്റവും നല്ല കാര്യമാണ്. അത് നമ്മുടെ മനോഭാവത്തെ ക്രിയാത്മകവും സന്തോഷ നിർഭരവുമാക്കുന്നു. അത് നമ്മുടെ ഹൃദയകാഠിന്യവും, ദേഷ്യഭാവവും നിവാരണം ചെയ്യുന്നു. പൗലൊസ് തന്നെ പറഞ്ഞിരിക്കുന്നത് ശ്രദ്ധിക്കുക: “ഒന്നിനെക്കുറിച്ചും വിചാരിച്ചപ്പോൾ; എല്ലാറ്റിലും പ്രാർത്ഥനയാലും അപേക്ഷയാലും നിങ്ങളുടെ ആവശ്യങ്ങൾ സ്തോത്രത്തോടുകൂടെ ദൈവത്തോട് അറിയിക്കയത്ര വേണ്ടത്” (ഫിലി. 4:6). പൗലൊസ് ഇടവിടാതെ പ്രാർത്ഥിച്ചു എന്ന് എഴുതുമ്പോൾ മറ്റ് ഒരു ജോലിയും ചെയ്യാതെ പ്രാർത്ഥിച്ചു എന്നല്ല. പൗലൊസ് അവരുടെ അടുക്കൽ ചെന്ന് അവരോടൊത്ത് ആത്മീയ കൂട്ടായ്മ ആചരിക്കുവാൻ ഹൃദയവാഞ്ചയോടെ കാത്തിരുന്നു. ആ ചിന്ത തന്റെ മനസിനെ ഭരിക്കുമ്പോഴെല്ലാം പൗലൊസ് ആ വിഷയത്തെ ഓർത്ത് പ്രാർത്ഥിച്ചു. ഇത് എത്ര നല്ല മാതൃകയാണ്. ചിലപ്പോൾ നാം പ്രാർത്ഥിക്കാ നിരിക്കുമ്പോൾ മറ്റ് ചിന്തകൾ നമ്മുടെ ഏകാഗ്രതയെ നഷ്ടമാക്കുന്നു. എന്നാൽ പൗലൊസ് മറ്റ് ജോലികൾ ചെയ്യുമ്പോഴാണെങ്കിലും പ്രാർത്ഥനാനിരതനായിരിക്കുന്നു. പ്രാർത്ഥനക്ക് സമയം വേർതിരിക്കേണ്ടാ എന്ന് ഇതിനർത്ഥമില്ല. എന്നാൽ പ്രാർത്ഥനാനിരതനായി ജീവിക്കുക ഒരു വലിയ ഭാഗ്യമാണ്. നമ്മുടെ സമൂഹത്തിൽ വളരെ

പ്രധാനപ്പെട്ട ഒരു വ്യക്തിയുമായി സംസാരിക്കാൻ നമുക്കവസരം ലഭിച്ചാൽ നാം അത് പരമാവധി പ്രയോജനപ്പെടുത്തും, തീർച്ച. എന്നാൽ സകല സൃഷ്ടികളുടേയും ഉടയവനായ ദൈവത്തോടു സംസാരിക്കാൻ നമുക്ക് ലഭിക്കുന്ന അവസരം നാം വിനിയോഗിക്കുന്നുണ്ടോ?

ഏതെങ്കിലും സാഹചര്യം ഒത്ത് വരുമ്പോൾ ഞാൻ നിങ്ങളുടെ അടുക്കൽ വരാം എന്നല്ല പൗലൊസ് പറയുന്നത്. അതിനായി, ദൈവത്തിന്റെ അനുമതിക്കും മാർഗ്ഗോപദേശത്തിനും, സഹായത്തിനുമായി താൻ കാത്തിരിക്കുന്നു. നാം ഒരു വ്യക്തിയോടുള്ള വിധേയത്വം തെളിയിക്കുന്നത് കേവലം പ്രധാന വിഷയങ്ങൾക്ക് അനുമതി തേടുമ്പോഴല്ല, ഓരോ ചെറിയ കാര്യത്തിനും മാർഗ്ഗനിർദ്ദേശം തേടുമ്പോഴാണ്. പ്രാർത്ഥന ദൈവത്തെ നമ്മുടെ ജീവിതത്തിന്റെ സാക്ഷിയാക്കുകയല്ല, ജീവിതത്തിന്റെ നാഥനും കർത്താവുമാക്കുന്നു. പൗലൊസ് റോമിൽ ചെന്ന് അവിടുള്ള വിശ്വാസികളെ കണ്ട് സന്തോഷിക്കാനാഗ്രഹിച്ചു; എന്നാൽ അത് ദൈവേഷ്ടതാൽ മാത്രം സംഭവിക്കണം എന്ന് പൗലൊസ് ആഗ്രഹിച്ചു. ദൈവത്തിന്റെ ആലോചനക്ക് അനുസരിച്ച് ജീവിക്കുന്നവർക്ക് മാത്രമേ ഇപ്രകാരം ചിന്തിക്കാനും ആഗ്രഹിക്കാനും കഴിയൂ. നാം ഭക്ഷിക്കുന്ന ഏതൊരു ഫലവും അത് ശരിയായി വിളഞ്ഞ് പഴുത്താൽ മാത്രമേ അതിന്റെ യഥാർത്ഥ രുചി അനുഭവിക്കാൻ കഴിയൂ. അതുപോലെ നാം ചെയ്യുന്ന കാര്യങ്ങൾ ഫലപ്രാപ്തിയിൽ എത്തുവാൻ ദൈവ നടത്തിപ്പും ദൈവേഷ്ടയും അനിവാര്യമാണ്. റോമിലുള്ള വിശ്വാസികൾക്ക് പൗലൊസിന്റെ ലേഖനം എത്ര പ്രോത്സാഹനമായിരുന്നു! അവർ ക്രിസ്തുവിൽ വിശ്വസിച്ചതിന്റെ മാഹാത്മ്യം എത്ര വലുതാണ് എന്ന് ഗ്രഹിക്കുവാൻ പൗലൊസിന്റെ ലേഖനം ഉപകരിച്ചു. മാത്രമല്ല, പൗലൊസ് എന്ന ക്രിസ്തുവിന്റെ വിശ്വസ്ത ഭൃത്യൻ അവരെ സന്ദർശിക്കുമെന്ന സൂചന അവരെ തീർച്ചയായും ആവേശം കൊള്ളിച്ചു കാണും. പൗലൊസും റോമിലുള്ള വിശ്വാസികളും തമ്മിൽ സമ്മേളിക്കുന്നത് കേവലം മാനുഷിക ആലോചനയാലല്ല, ദൈവത്തിന്റെ പരമമായ നിർണ്ണയത്താലും, ദൈവേഷ്ടതാലും ആകണം എന്ന് പൗലൊസ് ആഗ്രഹിച്ചു. ആത്മിക നേതൃത്വ

ത്തിലുള്ള പ്രിയമുള്ളവരേ, നാം നമ്മുടെ ശുശ്രൂഷകൾ ഏറ്റം മാതൃകാപരമായ രീതിയിൽ ചെയ്താൽ അത് മറ്റുള്ളവർക്ക് അനുഗ്രഹവും ദൈവനാമത്തിന് മഹത്വവുമാകും. (തുടരും)

19-ാം പേജ് തുടർച്ച . . .

നൽകാതിരിക്കയും ചെയ്യുന്നു. ജോൺ വിംബർ, മൈക്ക് ബിക്കിൾ, പീറ്റർ വാഗ്നർ എന്നിവരാണ് ഈ പ്രസ്ഥാനത്തിലെ പ്രധാന വ്യക്തികൾ.

5. വചന-വിശ്വാസ പ്രസ്ഥാനം (Word-Faith Movement)

കെനത്ത് ഇ. ഹാഗിനാണ് ഈ പ്രസ്ഥാനത്തിന്റെ പിതാവായി അറിയപ്പെടുന്നതെങ്കിലും ഇ. ഡബ്ല്യു. കെനിയനാണ് ഈ പ്രസ്ഥാനത്തിന്റെ യഥാർത്ഥ സ്ഥാപകൻ (D.R. Mac Connel, A Different Gospel, p. 13.). ക്രിസ്ത്യൻ സയൻസിന്റേയും നിഗൂഢ തത്വചിന്തകളുടേയും സാധീനമുണ്ടായിരുന്ന ഇ.ഡബ്ല്യു. കെനിയന്റെ പഠിപ്പിക്കലുകൾ അതേനിലയിൽ കടംകൊള്ളുകയാണ് ഹാഗിൻ ചെയ്തത്. കരിസ്തമാറ്റിക് ഗ്രൂപ്പുകളിൽ കടുത്ത ദുരുപദേശക്കാരായ ഇക്കൂട്ടർ വെളിപ്പാട്, ദർശനം, വിശ്വാസം, ദൈവം, ക്രിസ്തു, മനുഷ്യൻ, പ്രായശ്ചിത്തം, സമ്പത്ത്, ആരോഗ്യം എന്നീ വിഷയങ്ങളിൽ വേദവിപരീതങ്ങളായ ഒട്ടനവധി കാര്യങ്ങൾ പഠിപ്പിച്ചുവരുന്നു. ഇ.ഡബ്ല്യു. കെനിയൻ, കെനത്ത് ഇ. ഹാഗിൻ, കെനത്ത് കോപ്ലാൻഡ്, ബെന്നി ഹിൻ, ഫ്രെഡറിക് പ്രൈസ്, ജോൺ അവാൻസിനി, റോബർട്ട് റ്റിൽട്ടൻ, പോൾ യോഗിച്ചോ തുടങ്ങിയവരാണ് വിശ്വാസപ്രസ്ഥാനത്തിലെ അതികായന്മാർ.

6. റൊറൊൻറോ ബ്ലസിംഗ് പ്രസ്ഥാനം (Toronto Blessing Or Holy Laughter Movement)

1994 ജനുവരി 10-നാണ് റൊറൊൻറോയിലെ വിനിയർഡ് ചർച്ചിൽ ഈ പ്രസ്ഥാനം ആരംഭിച്ചത്. വിശ്വാസപ്രസ്ഥാനവുമായി ബന്ധമുണ്ടായിരുന്ന, ദക്ഷിണാഫ്രിക്കൻ ശുശ്രൂഷകനായ റോഡ്നി ഹോവാർഡ് ബ്രൗൺ ആയിരുന്നു ഇതിന്റെ നേതാവ്. (Nigel Scotland, Charismatics and the New Millennium, p. 221.). ഇവരുടെ മീറ്റിംഗുകളിൽ ഭ്രാന്തരെപ്പോലെ ചിരിക്കുകയും കരയുകയും, മൃഗങ്ങളെപ്പോലെ ശബ്ദമുണ്ടാക്കുകയും

വെളിപ്പാട് പുസ്തകം: ഒരു ലഘുപഠനം - 64

ഡോ. ഒ.എം. ശാമുവേൽ, മാവേലിക്കര

വാണിജ്യബാബിലോണിന്റെ പതനമാണല്ലോ നമ്മുടെ പഠനവിഷയം. മൂന്നു പ്രാവശ്യം അയ്യോ അയ്യോ എന്നുള്ള നിലവിളിയോടു കൂടി ഈ പട്ടണത്തിന്റെ നാശത്തെക്കുറിച്ച് വിവരിച്ചിരിക്കുന്നു. വെളി. 18:10,16,19 എന്നീ വേദഭാഗങ്ങളിൽ ആണ് വിലാപം രേഖപ്പെടുത്തിയിരിക്കുന്നത്. മഹതിയാം ബാബിലോൺ നേരിയതുണി, ധൂമ്രവർണ്ണം, കടുംചുവപ്പ് ഇവ ധരിച്ച് പൊന്ന്, രത്നം, മുത്ത് ഇവ അണിഞ്ഞവളായിട്ടാണല്ലോ ചിത്രീകരിക്കപ്പെട്ടിരിക്കുന്നത്. ഇവയെല്ലാം അവിടെ സുലഭമായിരുന്നു എന്നു സാരം. അവിടത്തെ ആളുകൾ ഇവ ധരിച്ച് സ്വയം അലങ്കരിച്ചിരുന്നു. എന്നാൽ അവയെല്ലാം പ്രതീക്ഷിക്കാത്ത സമയത്ത് ഒരു മണിക്കൂർ കൊണ്ട് നശിക്കും. അതു പറഞ്ഞാണ് അവർ വിലപിക്കുന്നത്.

ഏതു മാലുമിയും, കപ്പൽക്കാരും, കപ്പലുടമകളും, കപ്പലിലും മറ്റും തൊഴിൽ ചെയ്യുന്നവരെല്ലാം വിലപിക്കും. വളരെ ദൂരം അതിന്റെ പുകയയും. സോദോം, ഗോമോറ എന്നിവ നശിപ്പിക്കപ്പെട്ടപ്പോൾ തീച്ചുളയിലെ പുകപോലെ പുകപൊങ്ങിയതായി കണ്ടു. വിശ്വാസികളുടെ പിതാവായ അബ്രഹാം ദൂരത്തുനിന്നു അതു നോക്കി കണ്ടു (ഉല്പത്തി 19:27,28). ആ സ്ഥലങ്ങൾക്ക് ഉന്മൂലനാശം സംഭവിച്ചതായി എഴുതപ്പെട്ടിരിക്കുന്നു. അത് ഇപ്പോൾ മെഡിറ്ററേനിയൻ ജലനിരപ്പിൽ നിന്നും 1292 അടി താഴെ ജലനിരപ്പുള്ളതായി താണു കിടക്കുന്നു. ഇന്നറിയപ്പെടുന്ന ചാവുകടലാണത്. ബാബിലോൺ നഗരം യൂഫ്രത്തിസ് നദീതീരത്താണല്ലോ സ്ഥിതി ചെയ്യുന്നത്. സോദോം ഗോമോറയിൽ ഉണ്ടായ അനുഭവം ആവർത്തിക്കപ്പെടും എന്നു സാരം. ഈ നാശം കണ്ടിട്ടും മഹാനഗരത്തെ പുകഴ്ത്തുകയല്ലാതെ മാനസാന്തരപ്പെട്ടു മനം തിരിയുവാൻ അവർ ആഗ്രഹിക്കുന്നില്ല. മനുഷ്യമനസ്സിന്റെ കാഠിന്യം ഈ നിലയിലാണെന്നു കാണാം.

18:20: “സ്വർഗ്ഗമേ, വിശുദ്ധന്മാരും അപ്പൊസ്തലന്മാരും പ്രവാചകന്മാരുമായുള്ളോരേ, ദൈവം അവളോട് നിങ്ങൾക്കു വേണ്ടി പ്രതികാരം നടത്തിയതു കൊണ്ട് അവളെ ചൊല്ലി ആനന്ദിപ്പിൻ.” ഇവിടെ സ്വർഗ്ഗത്തിന്റെ പര്യായമായിട്ടാണ് വിശുദ്ധന്മാർ, അപ്പൊസ്തലന്മാർ, പ്രവാചകന്മാർ എന്നിവരെക്കുറിച്ച് പറയുന്നത്. പര്യായമായോ അല്ലെങ്കിൽ സ്വർഗ്ഗത്തോടു ചേർത്ത് മൂന്ന് കൂട്ട

രെയും വിളിച്ചോ പറയുന്നതായി പരിഗണിക്കാം. രണ്ടു വിധത്തിലായാലും അർത്ഥത്തിന് വലിയ വ്യത്യാസം വരുന്നില്ല. ഈ സമയം അപ്പൊസ്തലന്മാരും പ്രവാചകന്മാരും വിശുദ്ധന്മാരും സ്വർഗ്ഗത്തിലാണെന്നു കരുതാം. 17-ാം അദ്ധ്യായത്തിൽ കണ്ടതുപോലെ നിമ്രോദിന്റെ കാലം മുതലുള്ള ബാബിലോണിന്റെ ദുഷ്ടതയ്ക്കു പ്രതികാരം ചെയ്യുകയാണ്. ബാബേലിന്റെ പാപം അത്യുച്ചകോടിയിൽ എത്തുമ്പോൾ പൂർവ്വകാലം മുതലുള്ള സകല ദുഷ്ടതയ്ക്കും പ്രതികാരം നടത്തും. അതുകൊണ്ട് ആദിമുതലുള്ള സകലവിശുദ്ധന്മാരും സന്തോഷിക്കുവാൻ വകയുണ്ട്. അതുകൊണ്ട് എല്ലാവരും സന്തോഷിക്കുവാൻ ആഹ്വാനം ചെയ്യുകയാണ്. ഇവിടെ വിശുദ്ധന്മാർ എന്നുള്ള പ്രയോഗം എല്ലാ കാലത്തുമുള്ള വിശുദ്ധന്മാരെയും ഉൾക്കൊള്ളിച്ചു കൊണ്ടുള്ള പ്രയോഗമാണ്. അപ്പൊസ്തലന്മാർ സഭയുടെ അടിസ്ഥാന പണിയിലുള്ളവരാണ്. പ്രവാചകന്മാർ എന്നത് പഴയ പുതിയനിയമ പ്രവാചകന്മാരെ മുഴുവൻ ഉൾക്കൊള്ളിക്കുന്നതായി എടുക്കാം.

ലോകത്തിലെ വിവിധ തരം ആളുകൾ ബാബിലോണിന്റെ ന്യായവിധിയിൽ കരഞ്ഞു വിലപിക്കുമ്പോൾ സ്വർഗ്ഗം അതിൽ സന്തോഷിക്കുന്നു എന്നുള്ളത് ഒരു വിരോധാഭാസമായി തോന്നാം. റോമർ 12:19-ൽ ഇതിനുള്ള മറുപടി നമുക്കു കാണാം: “പ്രിയമുള്ളവരേ, നിങ്ങൾ തന്നെ പ്രതികാരം ചെയ്യാതെ ദൈവകോപത്തിന് ഇടം കൊടുക്കുവിൻ. പ്രതികാരം എനിക്കുള്ളത്; ഞാൻ പകരം ചെയ്യും എന്ന് കർത്താവ് അരുളിച്ചെയ്യുന്നു.” ബാബിലോണിന്റെ നാശം ഭയാനകമായ ഒരു സംഭവം തന്നെ. ദൈവത്തിന് എല്ലാ കാലവും നിശബ്ദമായി തുടരാൻ സാധിക്കയില്ല. ബാബിലോണിന്റെ തെറ്റുകൾ ശിക്ഷിക്കാതെ വിടാൻ സാധ്യമല്ലല്ലോ. ദൈവം നീതിമാനാണ്. അക്രമവും അനീതിയും എല്ലാ കാലത്തും കണ്ടില്ല എന്നു കരുതി മുമ്പോട്ടു പോകാൻ കഴികയില്ല.

ഇതോടുകൂടി ബന്ധത്തിൽ രണ്ടു മൂന്നു കാര്യങ്ങൾ നാം ഓർത്തിരിക്കണം. ഈ ന്യായവിധി നീതിമാനായ ദൈവം നടത്തുന്നതാണ്. അല്ലാതെ മനുഷ്യന്റെ നീതി വ്യവസ്ഥയല്ല ഇവിടെ നടക്കുന്നത്. ദൈവത്തിന്റെ ഇത്തരത്തിലുള്ള പ്രവർത്തനങ്ങളെ ചോദ്യം ചെയ്യാൻ നമുക്ക് അവകാശമില്ല.

രണ്ടാമത് ദൈവത്തിന്റെ കരുണയോടുകൂടിയുള്ള പ്രവർത്തനത്തിന് ഒരു അന്ത്യം ഉണ്ടായിരിക്കും. തിന്മയുടെ മേലുള്ള ദൈവത്തിന്റെ വിജയത്തെയാണ് പ്രശംസിക്കുന്നത്. ദൈവിക പരിശുദ്ധിയിൽ നിന്നാണ് ഇങ്ങനെയുള്ള കാര്യങ്ങൾ ദൈവം ചെയ്യുന്നത്. തിന്മയുടെ മേലുള്ള വിജയം ദൈവത്തിന്റെ ഈ ന്യായവിധി തികച്ചും ന്യായയുക്തമാണെന്നു ഉള്ളതിനുള്ള ഒരു നല്ല തെളിവാണ്. തുടർന്നു 6 പ്രാവശ്യം ഇനി അതിനെ കാണുകയില്ല എന്ന പദ പ്രയോഗം എത്രയോ അർത്ഥവത്താണെന്നു ഗ്രഹിക്കാം. 21-ാം വാക്യത്തിൽ ബാബിലോണിന്റെ പതനത്തെ കുറിച്ചുള്ള വിവരണം ശ്രദ്ധിക്കുക. തിരികെല്ലോളം വലുതായ ഒരു കല്ല് സമുദ്രത്തിലേക്ക് എറിഞ്ഞിട്ടു പറയുന്നത്, ഇനി അതിനെ കാണുകയില്ല എന്നാണ്. സമുദ്രത്തിലേക്ക് എറിയപ്പെട്ട കല്ല് അതിന്റെ അഗാധതയിലേക്ക് താണു പോകും. അതിന്റെ അവസാനത്തെ വ്യക്തമാക്കുന്ന ഒരു അർത്ഥവത്തായ പ്രവർത്തനമല്ലേ അത്? ഈ കല്ല് നമ്മുടെ കർത്താവായ യേശുക്രിസ്തുതന്നെയായിരിക്കും. കൈതൊടാത്ത ആ കല്ല് സാമ്രാജ്യങ്ങളെ പോലും തകർത്തു തരിപ്പണമാക്കും. നമുക്ക് ആ കല്ല് രക്ഷയുടെ പാറയാണ്. ആശ്വാസവും ആശ്രയവും നൽകുന്ന യുഗങ്ങളുടെ പാറ.

അതുപോലെ സംഗീതത്തിന്റെയും ആനന്ദത്തിന്റെയും ശബ്ദം ഇനി അവിടെ നിന്നും കേൾക്കയില്ല. ഇതുമാത്രമല്ല കൗശലപ്പണികൾ ചെയ്യുന്നവരുടെ ശബ്ദവും ഇനി കേൾക്കയില്ല. എല്ലാ വിധത്തിലുള്ള പണികളും അവസാനിക്കുന്നു. തിരികെല്ലിന്റെ ശബ്ദവും നിന്നുപോകും. വിളക്കിന്റെ വെളിച്ചം നിന്നിൽ പ്രകാശിക്കുമില്ല. എങ്ങും അന്ധകാരവും ഇരുട്ടും. മണവാളന്റെയും മണവാട്ടിയുടെയും ശബ്ദവും കേൾക്കുകയുമില്ല (18:21-24). ബാബിലോണിനെ എന്തുകൊണ്ടാണ് ഇത്ര ഭയാനകമായ ശിക്ഷയിൽ കൂടി കടത്തിവിട്ടത് എന്ന ചോദ്യം ഉന്നയിച്ചേക്കാം. മൂന്നു വ്യക്തമായ കാരണങ്ങൾ ഈ വാക്യങ്ങളിൽ ദൈവത്മാവ് രേഖപ്പെടുത്തിയിരിക്കുന്നു. (1). ലോകത്തിലെ വാണിജ്യരാജാക്കന്മാരുമായി അവർ വേശ്യാവൃത്തി ചെയ്തു. (2). ദുരാത്മാക്കളുടെ ഉപദേശങ്ങളും ക്ഷുദ്രപ്രയോഗവും അവർ സ്വീകരിച്ചു ദൈവത്തിന് വിരോധമായ പാപം ചെയ്തു. (3). അനേകരുടെ രക്തചൊരിച്ചിൽ അവർ നടത്തി. ഇങ്ങനെയുള്ള തെറ്റുകൾ ചെയ്തവളെ ദൈവം എങ്ങനെ ശിക്ഷിക്കാതിരിക്കും?

നഗരത്തിന്റെ സമ്പൂർണ്ണ നാശത്തിനു മുൻപായി ദൈവം തന്റെ ജനത്തിന് ഒരു വിടുതൽ ഉണ്ടാക്കുന്നു. സ്വർഗ്ഗത്തിൽ നിന്നും ഒരു ശബ്ദം ഘോഷിക്കുന്നത് എന്റെ ജനമായുള്ളോരേ, അവളുടെ ബാധകളിൽ ഓഹരിക്കാരാകാതെയുമിരിപ്പാൻ അവളെ വിട്ടു പോരുവിൻ (18:4). സോദോമും

ഗോമോറെയും ദുഷ്കൃതമാകുന്നതിനു മുൻപ് നീതിമാനായ ലോത്തിനെ വിടുവിച്ചതുപോലെ ഈ മഹാനഗരത്തിന്റെ തകർച്ചയിൽ പങ്കുചേരാതിരിക്കാൻ ഒരു വിളി ഉണ്ടാകുകയും അങ്ങനെയുള്ള ജനം വിടുതൽ പ്രാപിക്കുന്നതുവരെ ന്യായവിധി നടക്കാതിരിക്കുകയും ചെയ്യും. കോരഹ്, ദാമാൻ, അബീരാം എന്നിവരുടെ മത്സരങ്ങളിൽ നിന്നും മാറി നില്ക്കാൻ മോശെ പ്രസ്താവിക്കുകയും അതനുസരിച്ച് മാറി നിന്ന കോരഹിന്റെ പുത്രന്മാർ നശിക്കാതിരിക്കുകയും ചെയ്തല്ലോ?

ബാബിലോണിന്റെ പാപങ്ങളിൽ പങ്കാളികളല്ലാത്ത ദൈവജനമായ യിസ്രായേൽ വിടുതൽ പ്രാപിക്കുന്നതോടു കൂടി നഗരത്തിനു തീ പിടിക്കുകയും ഭയങ്കരങ്ങളായ സ്ഫോടനങ്ങളാൽ നഗരം പൊട്ടിത്തെറിക്കുകയും ചെയ്യുന്നു. നഗരം മുഴുവനും അതിലെ നിവാസികളും വ്യാപാര കേന്ദ്രങ്ങളും സകല പ്രവർത്തനങ്ങളും ഒരു മണിക്കൂറിനുള്ളിൽ കത്തിചാമ്പലായിത്തീർന്നു. ഇങ്ങനെ വളരെ വേഗം ഈ മഹാനഗരം ദൈവത്തിന്റെ കോപാഗ്നിക്ക് ഇരയായിത്തീരുന്നു. എത്രയോ വലിയ മഹാനഗരം! എത്രയോ വലിയ ന്യായവിധിയുടെ നാശം! ഇങ്ങനെയുള്ള ന്യായവിധിക്കായിട്ടാണ് ലോകം കാത്തിരിക്കുന്നത്. ചിന്തിക്കുക. മനം തിരിയുക. കർത്താവിൽ ശരണപ്പെടുക. കർത്താവു സഹായിക്കട്ടെ!
(തുടരും)

16-ാം പേജ് തുടർച്ച

എനിക്ക് ഈ തുകൽ ഗന്ധം പിടിക്കുമായിരുന്നില്ല; പക്ഷെ കുറെ ദിവസങ്ങൾ കഴിഞ്ഞപ്പോൾ എന്റെ മുക്ക് അതുമായി ഇണങ്ങിച്ചേർന്നു.”

പ്രിയ കുട്ടുകാരേ, കാസിമിന്റെ ഭാര്യയെപ്പോലെയും ന്യായാധിപനെപ്പോലെയുമൊക്കെ നാമും ആയിത്തീരാറില്ലേ? ദുർഗന്ധത്തിൽ വസിക്കുന്നവർ അത് പിന്നീട് ദുർഗന്ധമാണെന്ന് അറിയാത്ത വിധം അതിനോട് പൊരുത്തപ്പെട്ടു. ഇതേ പോലെയാണ് ചില തെറ്റായ സ്വഭാവങ്ങൾ. നമ്മുടെ കുട്ടുകാരുടെ സാമീപ്യംകൊണ്ടുണ്ടാകുന്ന ചില ദുർവ്വചികൾ, വാക്കുകൾ, പ്രവൃത്തികൾ; അത് നമ്മുടെയും ശീലമായി മാറിയേക്കാം. എന്നാൽ അത് തെറ്റാണെന്ന് ഒരാൾ പറഞ്ഞു തിരുത്തുവേണ്ടേക്കും നാം അതിനോട് പൊരുത്തപ്പെട്ടു കഴിഞ്ഞിട്ടുണ്ടാകും. നാം ഏറ്റവും കൂടുതൽ സമയം ചെലവഴിക്കുന്നതും കൂടെ നടക്കുന്നതും ആർക്കൊപ്പമാണ്? ദൈവവചനം ഇപ്രകാരം പറയുന്നു, “ജ്ഞാനികളോടു കൂടെ നടക്ക; നീയും ജ്ഞാനിയാകും; ഭോഷന്മാർക്ക് കൂട്ടാളിയായവനോ വ്യസനിക്കേണ്ടിവരും” (സദൃ. 13:20).

ആത്മമുദ്ര ലഭിക്കുന്നത് എങ്ങനെ?

തോമസ് ഏബ്രഹാം, അറ്റ്‌ലാന്റ്

ആത്മാവു ലഭിക്കുന്നത് വിശ്വാസത്തിന്റെ പ്രസംഗം കേട്ടതിനാൽ ആണെന്ന് അപ്പൊസ്തലനായ പൗലൊസ് ഗലാത്യസഭകളോട് പറയുന്നു. ഗലാത്യയിൽ പല പ്രാദേശിക സഭകൾ ഉണ്ടായിരുന്നു. അവർക്കെല്ലാം വിശ്വാസത്തിന്റെ പ്രസംഗം കേട്ടതിനാലാണ് പരിശുദ്ധാത്മാവ് ലഭിച്ചത് (ഗലാ 3:2). അവരുടെ ക്രിസ്തീയ ജീവിതം ആരംഭിച്ചത് ആത്മാവു കൊണ്ടായിരുന്നു (3:3). ഇവരെപ്പോലെ തന്നെ കൊർന്തേക്കാൾ ലൂഥറിയൻ വീട്ടുകാരോട് പത്രോസ് വചനം പറഞ്ഞപ്പോൾ, വചനം കേട്ട എല്ലാവരുടെമേലും പരിശുദ്ധാത്മാവു വന്നു (അപ്പൊ. 10:44). പത്രോസ് ഈ കാര്യം എടുത്ത് പറയുന്നത്, ഞാൻ സംസാരിച്ചു തുടങ്ങിയപ്പോഴേക്കും, പരിശുദ്ധാത്മാവ് ആദിയിൽ നമ്മുടെ മേൽ എന്ന പോലെ അവരുടെ മേലും വന്നു (അപ്പൊ. 11:15) എന്നാണ്. ഇങ്ങനെ സുവിശേഷം കേട്ട് വിശ്വസിച്ച മാത്രയിൽ തന്നെ പരിശുദ്ധാത്മാവു ലഭിച്ചു. എഫെസ്യ ലേഖനത്തിൽ പറഞ്ഞിരിക്കുന്നത് “നിങ്ങളുടെ രക്ഷയെക്കുറിച്ചുള്ള സത്യവചനം നിങ്ങൾ കേൾക്കുകയും അവനിൽ വിശ്വസിക്കുകയും ചെയ്തിട്ട് തന്റെ സ്വന്തം ജനത്തിന്റെ വീണ്ടെടുപ്പിനുവേണ്ടി തന്റെ മഹത്വത്തിന്റെ പുകഴ്ചകായിട്ട് നമ്മുടെ അവകാശത്തിന്റെ അച്ചാരമായ വാഗ്ദത്തത്തിൻ പരിശുദ്ധാത്മാവിനാൽ മുദ്രയിട്ടിരിക്കുന്നു” (എഫെ.1:13,14). ഇങ്ങനെ വിശ്വാസവും മുദ്രയിടലും ഒന്നിച്ചു നടക്കുന്നു. ഈ മുദ്രയിടലിൽ ശരീരത്തിന്റെ വീണ്ടെടുപ്പ് അഥവാ തേജസ്സ് കരണം നടക്കുന്നതുവരെ നമുക്ക് നൽകിയിരിക്കുന്ന ഉറപ്പാണ്. ഇതിന്റെ അർത്ഥം പരിശുദ്ധാത്മാവിനാൽ മുദ്രയിടാത്ത ആരും തേജസ്സ് കരിക്കപ്പെടുകയില്ല (റോമർ 8:23) എന്നാണ്. അഭിഷേകവും അച്ചാരവും മുദ്രയിടലും എല്ലാമായി പരിശുദ്ധാത്മാവിനെ ദൈവം നമ്മുടെ ഹൃദയങ്ങളിൽ തന്നിരിക്കുന്നു. കൊരിന്തു സഭയിൽ ഈ ആത്മമുദ്ര ലഭിക്കാത്ത ആരും ഉണ്ടായിരുന്നില്ല (2 കൊരി. 1:22).

ആത്മാവിനാൽ നമ്മെ മുദ്രയിട്ടിരിക്കുന്നതിനാൽ നാം ദൈവത്തിന്റെ വകയാണെന്നുള്ള ഉടമസ്ഥതാവകാശത്തെ കാണിക്കുന്നു. അത് നമ്മുടെ സുരക്ഷിതത്വമാണ്. കൂടാതെ ദൈവം നമുക്ക് വാഗ്ദത്തം ചെയ്തിരിക്കുന്ന നിത്യരക്ഷ ഭദ്രമാണെന്നു ഉറപ്പിക്കുന്നു. വീണ്ടെടുപ്പിൻ നാളുവരെ ദൈവം സംരക്ഷിക്കുന്നുവെന്നും നാം അറിയുന്നു. അതാണ് 1 തെസ്സ. 5:23-ൽ

കാണുന്നത്. “നിങ്ങളുടെ ആത്മാവും പ്രാണനും ദേഹവും അശേഷം നമ്മുടെ കർത്താവായ യേശുക്രിസ്തുവിന്റെ പ്രത്യക്ഷതയിൽ അനിന്ദ്യമായി വെളിപ്പെടുവണ്ണം കാക്കപ്പെടുമാറാകട്ടെ; നിങ്ങളെ വിളിക്കുന്നവൻ വിശ്വസ്തൻ ആകുന്നു; അവൻ അതു നിവൃത്തിക്കും.”

ആത്മമുദ്രയാൽ ഉദ്ദേശിക്കുന്ന മറ്റൊരു കാര്യം, നമ്മെ പരിശുദ്ധാത്മാവിനാൽ മുദ്രയിട്ടിരിക്കയാൽ നാം പരിശുദ്ധാത്മാവുമായി ബന്ധപ്പെട്ടിരിക്കുന്നു എന്നുള്ളതാണ്. ഏതു പാപമാണ് പരിശുദ്ധാത്മാവിനെ ദുഃഖിപ്പിക്കുന്നത്? എഫെ. 4:30-ൽ പരിശുദ്ധാത്മാവിനെ ദുഃഖിപ്പിക്കരുത് എന്നു പറഞ്ഞിരിക്കുന്നതിനോടുള്ള ബന്ധത്തിൽ അതിന്റെ മുകളിലും താഴെയുമുള്ള വാക്യങ്ങൾ പരിശോധിച്ചാൽ കാര്യം നമുക്ക് മനസ്സിലാകും (എഫെ. 4:29,31). അവിടെ കാണുന്നത് ഒന്നാമത്, നമ്മുടെ നാവുകൊണ്ടുള്ള പാപമാണ്. ഹൃദയം നിറഞ്ഞിട്ടാണല്ലോ നാവു സംസാരിക്കുന്നത്. അതിനാൽ നല്ല വാക്കല്ലാതെ ആകാത്തതൊന്നും നമ്മുടെ വായിൽ നിന്നും പുറപ്പെടരുത്. താഴെയുള്ള വാക്യങ്ങളിൽ കാണുന്നത്, എല്ലാ കൈപ്പും കോപവും ക്രോധവും കുറ്റാരവും, ദുഷണവും സകല ദുർഗുണവുമായി നിങ്ങളെ വിട്ടൊഴിഞ്ഞുപോകട്ടെ. നിങ്ങൾ തമ്മിൽ തമ്മിൽ ദയയും മനസ്സിലിവും ഉള്ളവരായി ദൈവം ക്രിസ്തുവിൽ നിങ്ങളോട് ക്ഷമിച്ചതു പോലെ അന്യോന്യം ക്ഷമിപ്പിൻ. ആകയാൽ ആത്മാവിന്റെ മുദ്രയാൽ ദൈവം ഉദ്ദേശിക്കുന്നത്; നാം നമ്മുടെ ഹൃദയവിചാരങ്ങളിലും വായിലെ വാക്കുകളിലും നിയന്ത്രണമുള്ളവരായി ദൈവത്തിന്റെ പരിശുദ്ധാത്മാവിനെ ദുഃഖിപ്പിക്കാത്തവരായി നമ്മുടെ വിശുദ്ധിയെ പാലിച്ചു ജീവിക്കണം എന്നതാണ്. ഇങ്ങനെ നമ്മുടെ ജീവിത വിശുദ്ധിയെ നിലനിർത്തുവാൻ ദൈവാത്മാവിനാൽ മുദ്രയിട്ടിരിക്കുന്നത് നമുക്ക് പ്രയോജനകരമാകുന്നു. നമ്മുടെ ക്രിസ്തീയ ജീവിതത്തിൽ ഈ കാര്യം ദൈവംദാനം ഓർത്തുകൊള്ളുവാൻ കർത്താവു കൃപ തരട്ടെ. സങ്കീർത്തനത്തിൽ ദാവീദ് പാടിയിരിക്കുന്നതു പോലെ “എന്റെ വായിലെ വാക്കുകളും ഹൃദയത്തിലെ ധ്യാനവും നിനക്ക് പ്രസാദമായിരിക്കുമാറാകട്ടെ” എന്ന് നമുക്കും പറയാം (സങ്കീ. 19:14).

ദൈവമക്കളേ നാം ആത്മികരോ?

യോഹന്നാൻ ഏബ്രഹാം, തിരുവനന്തപുരം

യേശുക്രിസ്തു എന്റെ പാപപരിഹാരത്തിനായി കാൽവരികൃശിൽ മരിക്കുകയും എന്റെ നീതികരണത്തിനായി മൂന്നാം നാൾ പുനരുത്ഥാനം ചെയ്യുകയും മർത്യശരീരത്തിന്റെ അമർത്യതയ്ക്കായി പുനരാഗമനം ചെയ്യുമെന്ന് വിശ്വസിക്കുന്ന ഏവരും ദൈവമക്കളാണ്.

ഒരു ദൈവപൈതലിന്റെ ജീവിതത്തിൽ ആധാരമായിരിക്കുന്നത് ദൈവവചനമായ വിശുദ്ധ ബൈബിൾ മാത്രമാണ്. രക്ഷിക്കപ്പെട്ട ദൈവമക്കൾ പ്രാദേശികമായി കൂടി വരുന്ന സ്ഥലം സഭകളാണ്. സ്ഥലം സഭകൾ അതതിൽ തന്നെ സ്വതന്ത്രവും കർത്താവിനാൽ നിയോഗിക്കപ്പെടുന്ന മൂപ്പന്മാരാൽ നടത്തപ്പെടുന്നതുമാണ്. ഒരു പ്രാദേശിക സഭയ്ക്ക് അടുത്തോ അകലെയോ ഉള്ള പ്രാദേശിക സഭയുടെ മേൽ യാതൊരു അധികാരവുമില്ല. സുവിശേഷീകരണത്തിനും ആത്മീയവർദ്ധനയ്ക്കുമായി സഹകരിച്ച് പ്രവർത്തിക്കുന്നതിൽ തെറ്റില്ല. എന്നാൽ ആ പ്രാദേശിക സഭയിലെ കുടിവരവുകൾക്ക് ഭംഗമുണ്ടാക്കുന്ന കുടിവരവുകൾ ദൈവവചനാനുസരണമാണെന്നു പറയുവാൻ കഴിയുകയുമില്ല.

ദൈവസ്നേഹത്തിന്റെ അടിസ്ഥാനത്തിൽ പരസ്പരം സഹകരിക്കുകയും സഹായിക്കുകയും ചെയ്യുന്നത് ആവശ്യമാണ്. ദൈവസഭ തലയായ ക്രിസ്തുവിൽ വിശ്വാസികളായ അവയവങ്ങളാൽ യോജിപ്പിക്കപ്പെട്ട ജീവൽ ഘടകമാണ്. പ്രസിഡന്റും സെക്രട്ടറിയും കമ്മറ്റി അംഗങ്ങളും ഉൾക്കൊള്ളുന്ന ഒന്നല്ല ദൈവസഭ. സ്ഥാനമാനങ്ങൾക്കും സ്വാർത്ഥതാല്പര്യങ്ങൾക്കും പ്രാമുഖ്യം നൽകുവാൻ സഭയെ നമ്മുടെ പിതാക്കന്മാർ അനുവദിച്ചിരുന്നില്ല. ഭൗതികതയോ സ്ഥാപനങ്ങളേയോ നിലനിർത്താൻ ആദ്യനൂറ്റാണ്ടിൽ നമ്മുടെ പിതാക്കന്മാർ ഉത്സാഹിച്ചിരുന്നില്ല. ഇല്ല. എന്നാൽ ഇന്ന് ഈ നിലക്ക് വളരെ മാറ്റം സംഭവിച്ചിരിക്കുന്നു.

യുവജനത്തിന്റെ ആത്മീയ പുരോഗതിക്കായി വൈ. എം. ഇ. എഫ്, ബാലികാബാലന്മാരുടെ ആത്മീയ വളർച്ചയ്ക്കായി എസ്. ബി. എസ്., സഭകളുടെ സ്ഥലവും കെട്ടിടങ്ങളും സ്ഥാപനങ്ങളും നോക്കി നടത്താൻ സ്റ്റീവർഡ്

അസോസിയേഷൻ, സുവിശേഷകന്മാർക്ക് ഭൗതിക കൂട്ടായ്മ നൽകാൻ കെ. ഇ. എം. എഫ്. തുടങ്ങിയ എല്ലാം പ്രവർത്തിച്ചോടെ. എല്ലാം അതിന്റെ പരിധിയിലും പരിമിതിയിലും നിന്നു കൊണ്ടു മാത്രം പ്രവർത്തിക്കുന്നതാണ് നല്ലത്. ഈ സ്ഥാപനങ്ങളുടെ ചുമതലയുള്ളവർ സ്ഥലം സഭകളെ ഭരിക്കാനും നിയന്ത്രിക്കാനും പാടില്ല. സംയുക്തപ്രവർത്തനങ്ങൾ, കൺവൻഷൻ മുതലായവയുടെ നടത്തിപ്പിനായി ചിലരെ ചുമതലപ്പെടുത്തിയാൽ സ്ഥലം സഭയിലെ മൂപ്പന്മാരോടും ഉപദേഷ്ടക്കന്മാരോടും ആലോചിച്ചു മാത്രമേ അവരെ ഏല്പിച്ച കാര്യങ്ങൾക്ക് ക്രമീകരണങ്ങൾ ചെയ്യാൻ പാടുള്ളൂ.

വീണ്ടും ജനിച്ച ദൈവമക്കളുടെ ഏറ്റവും പ്രധാനമായ സ്വഭാവശേഷ്ഠത താഴ്മയാണ്; വിനയമാണ്. നമ്മുടെ രക്ഷകനായ കർത്താവു നമുക്ക് നൽകിയ ഉപദേശം മാത്രമല്ല, തന്റെ ജീവിത മാതൃകയും അതാണ്. രോമം കട്ടിക്കുന്നവരുടെ മുമ്പാകെ മിണ്ടാതിരിക്കുന്ന കുഞ്ഞാടാണ് നമ്മുടെ രക്ഷകൻ. യേശുക്രിസ്തുവിന്റെ ജീവിത മാതൃക വിശ്വാസിയുടെ ജീവിതത്തിൽ സ്വാധീനത ചെയ്യുന്നതിയിരിക്കണം. എന്നാൽ വിശ്വാസി ആത്മീയവർദ്ധന വരുത്തുന്നവരായിത്തീരും. ഞാനോ കുറയണം, കർത്താവേ നീ എന്നിൽ വളരണം എന്നതായിരിക്കണം വിശ്വാസിയുടെ ജീവിത ലക്ഷ്യം. മറ്റുള്ളവരുടെ നന്മയെ കാണുവാനുള്ള കഴിവ് ഉണ്ടായിരിക്കണം കേവലം മറ്റുള്ളവരെ കുറ്റപ്പെടുത്തുകയും വിമർശിക്കുകയും ചെയ്യുന്നത് തൊഴിലാക്കിയിരിക്കുന്ന ചില എഴുത്തുകാരും മാധ്യമങ്ങളും നമ്മുടെ ഇടയിലുണ്ട്. അതിനെ പ്രോത്സാഹിപ്പിക്കുന്നവരും ഉണ്ട്.

നന്മ ചെയ്യുവാനും കൂട്ടായ്മ കാണിപ്പാനും മറക്കരുത്. അത് ദൈവത്തിന് പ്രസാദകരമാണ്. വാസ്തവമായി ദൈവജനത്തിന്റെ അഭിവൃദ്ധിയെ ലാക്കാക്കുന്നവർ കണ്ണീരൊഴുക്കി പ്രാർത്ഥിക്കട്ടെ. പ്രാർത്ഥനക്ക് പ്രഥമവും പ്രധാനവുമായ സ്ഥാനം നൽകുന്ന വ്യക്തികളും സഭകളും മാത്രമേ ആത്മീയാഭിവൃദ്ധിപ്രാപിക്കുകയുള്ളൂ. ഇടവിടാതെ പ്രാർത്ഥിക്കുക; എപ്പോഴും പ്രാർത്ഥിക്കുക. പ്രാർത്ഥനക്ക്

മുടക്കം വരുത്തുവാൻ പാടില്ല. നമ്മെ കേൾക്കു വാനും പ്രതികരിക്കാനും ആ മഹാപുരോഹിതൻ സ്വർഗ്ഗത്തിൽ പിതാവിന്റെ വലഭാഗത്തുണ്ട്. ഇന്നത്തെ വിശ്വാസികളുടെ മദ്ധ്യേ സമുലമായ ഈ പരിവർത്തനവും ഉണർവും ആവശ്യമാണ്. നമ്മുടെ സമയം ഈ ലക്ഷ്യത്തിൽ സമർപ്പിതമായിരിക്കണം.

രാഷ്ട്രീയക്കാരുടെ മദ്ധ്യേയും സമുദായങ്ങളുടെ മദ്ധ്യേയും ഭിന്നതയും കലഹവും ഉണ്ടെങ്കിൽ അതിശയിക്കേണ്ടതില്ല. എന്നാൽ തിരുവചനാടിസ്ഥാനത്തിൽ ഒരു തലയും അതിനു വിധേയപ്പെട്ട അവയവങ്ങളായ വിശ്വാസികൾ ചേർന്ന ശരീരവുമായ ദൈവസഭയിൽ ഭിന്നിപ്പും ചെളിവാരിയെറിയലും പൊതുയോഗങ്ങൾക്ക് വിഘാതവും കേട്ടുകേൾവി ഇല്ലാത്ത കാര്യമാണ്. പരിശുദ്ധാത്മാവിവാസമുള്ള ആത്മീകരാണോ നാം. പല്ലിന് ഇടകുത്തി മണപ്പിക്കുന്നത് അവിഹിതമല്ലേ. സ്വയം ചിന്തിച്ച് ദൈവസന്നിധിയിൽ നമ്മെ തന്നെ താഴ്ത്തി വന്നു പോയ കുറവുകൾ ഓർത്ത് പശ്ചാത്തപിച്ച് കരയാം സഹോദരങ്ങളേ. ഞാനും ഈ ദിവസങ്ങളിൽ ദൈവജനത്തിന്റെ അപചയങ്ങളെ ഓർത്ത് കരയുകയാണ്. 85 വയസ്സുള്ള ഈ എഴുത്തുകാരന്റെ വരികൾ നമുക്ക് ആ മടങ്ങി വരവിന് കാരണമായെങ്കിൽ! യിസ്രായേൽ പാപം ചെയ്ത അവസരങ്ങളിലെല്ലാം ദൈവത്തിന്റെ ന്യായവിധിയും ഉണ്ടായതായി തിരുവചനത്തിൽ വ്യക്തമാക്കിയിരിക്കുന്നു. അത് ന്യായപ്രമാണകാലമായിരുന്നു. ഈ കൃപായുഗത്തിൽ ദൈവം പൊറുക്കുകയും ക്ഷമിക്കുകയും ചെയ്യുന്നതിനാലാണ് നാം ജീവനോടെ ഇരിക്കുന്നത്. ദൈവം എപ്പോഴും അങ്ങനെയെന്നായിരിക്കുകയില്ല. പത്രോസ് അപ്പോസ്തലന്റെ വാക്കുകൾ അവഗണിക്കരുത്: “ന്യായവിധി ദൈവഗൃഹത്തിൽ ആരംഭിച്ചാൻ സമയമായല്ലോ. അതു നമ്മിൽ തുടങ്ങിയാൽ ദൈവത്തിന്റെ സുവിശേഷം അനുസരിക്കാത്തവരുടെ അവസാനം എന്താകും? . . . അതുകൊണ്ട് ദൈവേഷ്ടപ്രകാരം കഷ്ടം സഹിക്കുന്നവർ നന്മ ചെയ്തുകൊണ്ട് തങ്ങളുടെ പ്രാണനെ വിശ്വസ്ഥനായ സുഷ്ടാവിങ്കൽ ഭരമേല്പിക്കട്ടെ” (1 പത്രോസ് 4:17-19). ദൈവത്തിന്റെ തിരുനാമം നമ്മിൽ കൂടി മഹത്വപ്പെടുവാൻ ഇടയാകട്ടെ.

6-ാം പേജ് തുടർച്ച . . .

ചെയ്യുന്നു. റോഡ്നി ഹോവാർഡ് ബ്രൗൺ, റാൻഡി ക്ലാർക്ക്, ജോൺ ആർനോട്ട് എന്നിവരാണ് ഈ പ്രസ്ഥാനത്തിന്റെ ചുക്കാൻ പിടിക്കുന്നത്.

7. ബ്രൗൺസ്വില്ലി ഉണർവ് പ്രസ്ഥാനം (Browns Ville Revival Or Pensacolla Revival Movement)

1995-ൽ ഫ്ലോറിഡയിലെ പെൻസക്കോളയിൽ, ബ്രൗൺസ്വില്ലി അസംബ്ലിയിലാണ് പാസ്റ്റർ. ജോൺ കിൽ പാട്രിക് മുഖാന്തരം ഈ പ്രസ്ഥാനം ആവിർഭവിച്ചത് (Dave Hunt, Occult Invasion, p. 523.). അസാധാരണമായ ശാരീരിക ചലനങ്ങളും വന്യവും പ്രാകൃതവും പൈശാചികവുമായ പ്രവർത്തന രീതികളുമാണ് ഇക്കൂട്ടരിൽ പ്രകടമായി കാണുന്നത്. ജോൺ കിൽ പാട്രിക്, സ്റ്റീവ് ഹിൽ എന്നിവരാണ് ഈ പ്രസ്ഥാനത്തിലെ പ്രമുഖ താരങ്ങൾ. ഇപ്രകാരം, വിദേശത്തും ഇന്ത്യയിലും കേരളത്തിലുമായി എണ്ണമറ്റ കരിസ്മാറ്റിക് ഗ്രൂപ്പുകൾ നിലവിലുണ്ട്. (തുടരും)

HOME CALL

Bro. T. George Philip (Kunjukunju-77), Thunduvilayil, Mallassery went to be with the Lord on March 11, 2016. He was not well for several months. After acquiring a Diploma in Civil Engineering, he went to Odisha in search of a job in early 60's and joined as a Civil Engineer in Public Works Department. He continued in Govt. service and took voluntary retirement in 1992 with the only intention of taking care of his aged parents. He accepted Jesus Christ as his Lord and Saviour in the year 1987 and this was as a result of the labour of Evg. Late Sunny T. Daniel. He loved Brethren ministries and had a great respect for Brethren Evangelists and Teachers. Sis. K. Kamalam is his wife. He was blessed with 2 sons: Sunny T. Philip (BBI, Pathanamthitta) and Ronny T. Philip (Chicago). Please continue to pray for Sis. K. Kamalam who is slowly recuperating after a multiple fracture in arm and leg. Funeral service was held on 15th March.

സഹോദരിമാരോട്:

എന്റെ ദൈവത്തോട് അടുത്തിരിക്കുന്നത് എനിക്കു നല്ലത്

കഷ്ടങ്ങളുടെയും നഷ്ടങ്ങളുടെയും നടുവിൽ കൊട്ടാരവും രാജാക്കന്മാരും പരിവാരങ്ങളും ഇല്ലാതെ കാടുകളിലും മേടുകളിലും ഗൃഹങ്ങളിലും മറ്റും അലഞ്ഞു നടന്ന ദാവീദിന്റെ ഏക ആശ്രയം സർവ്വശക്തനായ ദൈവം മാത്രമായിരുന്നു. ഹൃദയം നൂറുങ്ങിയവർക്ക് യഹോവ സമീപസ്ഥൻ മനസ്സുതകർന്നവരെ അവൻ രക്ഷിക്കുന്നു എന്ന് അനുഭവങ്ങളിലൂടെ പഠിച്ച ദാവീദ് “ഞാൻ യഹോവയെ എപ്പോഴും എന്റെ മുമ്പിൽ വെച്ചിരിക്കുന്നു. അവൻ എന്റെ വലത്തു ഭാഗത്തുള്ളതുകൊണ്ടു ഞാൻ കുലുങ്ങിപ്പോകയില്ല. അതുകൊണ്ട് എന്റെ ഹൃദയം സന്തോഷിച്ച് എന്റെ മനസ്സ് ആനന്ദിക്കും; എന്റെ ജഡവും നിർഭയമായി വസിക്കും” എന്ന് ഏറ്റുപറഞ്ഞു പാടിയിരിക്കുന്നു. തന്റെ ഹൃദയം, മനസ്സ്, ജഡം, ദേഹം, ദേഹി, ആത്മാവ് ഇവ സന്തോഷമനുഭവിക്കുന്ന ഏകസ്ഥാനം ദൈവിക സാന്നിധ്യം മാത്രമാകുന്നു. അദ്ദേശ്യനായ ദൈവത്തിന്റെ സാന്നിധ്യവും സാമീപ്യവും ഇത്രമാത്രം അനുഭവിച്ചറിഞ്ഞ വെറെ ആരെങ്കിലും ഉണ്ടോ എന്നറിയില്ല. “എന്റെ ഞരക്കം കൊണ്ടു ഞാൻ തകർന്നിരിക്കുന്നു. രാത്രിമുഴുവനും എന്റെ കിടക്കയെ ഒഴുകുന്നു. കണ്ണുനീർ കൊണ്ടു ഞാൻ എന്റെ കട്ടിലിനെ നനയ്ക്കുന്നു. ദുഃഖം കൊണ്ട് എന്റെ കണ്ണുകുഴിഞ്ഞിരിക്കുന്നു. എന്റെ സകല വൈരികളും ഹേതുവായി ക്ഷീണിച്ചിരിക്കുന്നു. യഹോവ എന്റെ അപേക്ഷ കേട്ടിരിക്കുന്നു. യഹോവ എന്റെ പ്രാർത്ഥന കൈക്കൊള്ളും.” ഇതൊക്കെ ദാവീദ് പറയുന്നത് തന്റെ അടുക്കലിരിക്കുന്ന കർത്താവിനോടാകുന്നു. തന്റെ കൂടെയുള്ളവരൊക്കെ അതുകേട്ടും, ദാവീദിന്റെ വിശ്വാസവും ആശ്രയവും കണ്ടും ദൈവത്തിൽ വിശ്വസിക്കുകയും ആശ്രയിക്കുകയും ചെയ്യുവാനിടയായി. ദാവീദിനെ കഷ്ടങ്ങളിലൂടെ കടത്തിവിട്ടത് ഇങ്ങനെയുള്ള സങ്കീർത്തനങ്ങൾ എഴുതി, വരും കാലത്തുള്ള ദൈവജനത്തിന് പഠിക്കുവാനും ദൈവത്തിൽ ആശ്രയിപ്പാനും വിശ്വസിക്കാനും ഈ നല്ല ദൈവത്തെ രൂപിച്ചറിവാനുമാകുന്നു എന്നത് എത്ര അത്ഭുതം!

സഹോദരിമാരേ, ഈയിടെ ദൈവം എന്നോട് എത്രമാത്രം അടുത്തിരിക്കുന്നു, ഞാൻ എത്രമാത്രം ദൈവത്തോടടുത്തിരിക്കുന്നു എന്നു ചിന്തിപ്പാൻ സങ്കീ. 56:8 വായിച്ചപ്പോൾ മനസ്സിലാക്കാൻ ഇടയായി. അവിടെ ദാവീദ് പറയുന്നത് ദൈവ

എൻ്റെ സി ബേബി, ന്യൂയോർക്ക് മേ, “നീ എൻ്റെ ഉഴൽച്ചകളെ എണ്ണുന്നു (അറിയുന്നു), എൻ്റെ കണ്ണുനീർ നിൻ്റെ തുരുത്തിയിൽ ആക്കിവെക്കേണമേ; അതു നിൻ്റെ പുസ്തകത്തിൽ ഇല്ലയോ?” എന്നാണ്. പ്രിയ സഹോദരിമാരേ, നമ്മുടെ കണ്ണുനീർ എത്ര വിലയേറിയതാകുന്നു എന്നു നാം മനസ്സിലാക്കുന്നുണ്ടോ? അത് വലിയ വനായ ദൈവം തൻ്റെ തുരുത്തിയിൽ ശേഖരിച്ച് അതിൻ്റെ കണക്കെഴുതി സൂക്ഷിക്കുന്നു എന്നത് അത്ഭുതമല്ലേ? നാം ഈ ലോകം വിട്ടു കടന്നു പോകുമ്പോൾ നമ്മുടേതെന്ന് അവകാശപ്പെടുവാൻ ഒരു തുരുത്തി സ്വർഗ്ഗത്തിലുണ്ട് എന്നറിയുമ്പോൾ നമ്മുടെ കണ്ണുനീരിനായി സ്തോത്രം ചെയ്യാനിടയാകയില്ലേ? നാം നമ്മുടെ മോഹങ്ങൾക്കു വേണ്ടി കരയുന്ന കണ്ണീരല്ല; ദൈവസന്നിധിയിൽ ഹൃദയം തകർന്നു കരയുന്ന കണ്ണുനീർ. അത് ഒന്ന് ഒപ്പി എടുത്ത് ഒരു തുരുത്തിയിലാക്കുവാൻ ഈ ലോകത്തിൽ ആർക്കെങ്കിലും സാധിക്കുമോ? നമ്മുടെ കണ്ണുനീർ തുള്ളികൾ താഴെ വീഴുന്നതിനു മുമ്പ് അതൊപ്പി എടുപ്പാൻ നമ്മുടെ കർത്താവ് നമ്മോട് ഏറ്റവും അടുത്തു നില്ക്കുന്നു എന്ന കാഴ്ച എത്ര സന്തോഷവും സാന്ത്വനവുമാണ് നല്കുന്നത്!

ബേർശേബാ മരുഭൂമിയിൽ ഏകയായി തൻ്റെ പിഞ്ചുപൈതലുമായി ഉഴന്നു നടന്ന ഹാഗാറിൻ്റെയും പൈതലിൻ്റെയും ഉണങ്ങി വരണ്ട നാവിൽ നിന്നും ഉയർന്ന കരച്ചിലും കണ്ണുനീരും കാണുവാൻ സ്വർഗ്ഗം വിട്ടിറങ്ങി വന്ന ദൈവം അവളുടെ കണ്ണുനീർ ഒപ്പി എടുത്ത് ആശ്വസിപ്പിച്ചില്ലേ? ബാലനായിരുന്ന യോസേഫിനെ തൻ്റെ സഹോദരന്മാർ ഭീഷണിപ്പെടുത്തി വസ്ത്രം ഉരിഞ്ഞ് കൊല്ലുവാൻ ശ്രമിച്ചു മരുഭൂമിയിലെ പൊട്ടക്കുഴിയിലേക്കെറിഞ്ഞു കളഞ്ഞപ്പോൾ അവിടെ കിടന്നു കരഞ്ഞ ബാലൻ്റെ കണ്ണുനീർ യഹോവ കണ്ട് അവനോട് കൂടെയുണ്ടായിരുന്നു സഹായിച്ചില്ലേ? മക്കളില്ലാത്ത, പ്രതിയോഗിയുടെ നിന്ദയും പരിഹാസവും സഹിച്ച് ദൈവാലയത്തിലിരുന്നു കരഞ്ഞു പ്രാർത്ഥിച്ച ഹന്നായുടെ കണ്ണുനീരൊപ്പിയ ദൈവം അവളിലൂടെ ഒരു പ്രവാചകനെ നല്കി അവളുടെ കണ്ണുനീർ തുടച്ചല്ലോ? “കരഞ്ഞു കരഞ്ഞ് എൻ്റെ മുഖം ചുവന്നിരിക്കുന്നു. . . എൻ്റെ കണ്ണു ദൈവത്തിങ്കലേക്കു കണ്ണുനീർ പൊഴിക്കുന്നു എന്നു പറഞ്ഞ നീതിമാനായ ഇയ്യോബിൻ്റെ കണ്ണുനീർ കണ്ട ദൈവം എത്ര അത്ഭുതകരമായ വിടുതൽ നല്കിയാണ് ആ നീതിമാനായ ഭക്തനെ സഹാ

യിച്ചത്! കണ്ണുനീർ താഴ്വരയിലൂടെ കടന്നു പോകുന്ന അനുഭവങ്ങൾ നേരിടുമ്പോൾ നമ്മുടെ അരികിലിരുന്ന് കരയേണ്ട മകളേ, എന്നു പറഞ്ഞ് ആശ്വസിപ്പിച്ചു നമ്മുടെ കണ്ണുനീർ ഒപ്പി എടുക്കുന്ന കരുണാമയനായ പിതാവിനെ കാണുവാൻ നമ്മുടെ ഉൾക്കണ്ണുകൾ തുറക്കാം. നയിനിലെ വിധവയുടെ കണ്ണുനീർ കണ്ട കർത്താവ്; താൻ സ്നേഹിച്ച മാർത്തയുടെയും മറിയയുടെയും കണ്ണുനീർ കണ്ട് മനസ്സുകലങ്ങി കണ്ണുനീർ വാർത്ത കർത്താവിന്റെ സാമീപ്യം ഒന്നനുഭവിച്ചറിയുക. കർത്താവിന്റെ കല്ലറയിൽ നിന്നും കൊണ്ട് ഹൃദയം കലങ്ങി കരഞ്ഞ മറിയയെ സാന്ത്വനപ്പെടുത്തി സന്തോഷമേകിയ കർത്താവു നമ്മുടെ കണ്ണുനീരിനെ മറികടന്നു പോകുന്നവനല്ല എന്നു വിശ്വസിക്കുക.

പ്രിയ സഹോദരിമാരേ, മറ്റാരോടും പറയാൻ കഴിയാത്ത ഹൃദയഭാരവുമായി രാപകൽ കണ്ണുനീരോഴുക്കി നീ കഴിയുകയാകുന്നുവോ? മാറകരോഗത്താൽ ബാധിതയായി മരണത്തെ മുമ്പിൽ കണ്ടു ഭയപ്പെട്ടു കരയുന്നുവോ? ആരും സഹായത്തിനില്ലല്ലോ, എങ്ങനെ മുമ്പോട്ടു പോകും, എന്നോർത്തു വ്യാകുലപ്പെട്ടു കരയുന്നുവോ? ആകസ്മികമായി ഭർത്താവോ മക്കളോ പ്രിയപ്പെട്ടവരോ വേർപെട്ട ദുഃഖത്തിൽ കരഞ്ഞു കണ്ണുനീർ വാർത്തു കഴിയുന്നുവോ? നിന്റെ അരികിൽ നിന്നോടു ചേർന്നു നില്ക്കുന്ന കർത്താവിന്റെ കരസ്പർശനം ഒന്നനുഭവിച്ചറിയുക. അവൻ നിന്റെ വേദന, ദുഃഖം നിരാശ, സംശയം, ചഞ്ചലം, തുടങ്ങിയവ എല്ലാം കാണുന്നുണ്ട്; അറിയുന്നുമുണ്ട്. മകളേ, ഭയപ്പെടേണ്ടാ, കരയേണ്ടാ; നിന്റെ കണ്ണുനീരോപ്പി തന്റെ തുരുത്തിയിൽ കുട്ടി വയ്ക്കുവാൻ ദാവീദിനോടു കൂടെയിരുന്നവൻ ഇതാ നിന്നോടു കൂടെയുണ്ട്. “നിന്നെ സഹായിപ്പാൻ കഴിയാതെ എന്റെ ശക്തി കുറഞ്ഞു പോയോ? എന്നാൽ അസാധ്യമായി വല്ലതും ഉണ്ടോ? നിനക്കു നല്ല ഒരു ഭാവി ഞാൻ വെച്ചിട്ടുണ്ട്; നിന്റെ വിലാപം ഞാൻ മാറ്റും; നിന്റെ കണ്ണുനീർ തോരും; സന്തോഷദിനങ്ങൾ നിനക്കായി കാത്തിരിക്കുന്നു; എന്നിൽ മാത്രം ആശ്രയിച്ചു സന്തോഷിച്ച് എല്ലാറ്റിനും എല്ലായ്പ്പോഴും സ്തോത്രം ചെയ്യുക” എന്ന ഇമ്പശബ്ദം കേൾക്കുവാൻ സഹോദരീ, നീ കാതോർക്കുക. നിന്റെ കണ്ണുനീർ ആ തുരുത്തിയിൽ ഉണ്ടായിരിക്കും. സ്വർഗ്ഗത്തിലെത്തുമ്പോൾ അതു നിന്റെ സാക്ഷ്യമായി അവിടെ കാണും എന്നാശ്വസിക്കുക. കണ്ണുനീരിനായി സ്തോത്രം ചെയ്യുക. കർത്താവ് അതിനായി കൃപ നല്കട്ടെ.

Discipleship Training Centre

കോയമ്പത്തൂർ: വിവിധ സ്ഥലങ്ങളിൽ നിന്ന് ഉപരിപഠനത്തിനായി കോയമ്പത്തൂരിൽ എത്തുന്ന വിദ്യാർത്ഥികൾക്ക് ആത്മികമായി വളരുവാനും ആത്മിക പരിശീലനം ലഭിക്കുന്നതിനുമായിട്ടാണ് ഈ സംരഭം ആരംഭിച്ചിരിക്കുന്നത്. കഴിഞ്ഞ രണ്ട് വർഷങ്ങളായി അനുഗ്രഹമായി തുടരുവാൻ കർത്താവ് കൃപ ചെയ്തുകൊണ്ടിരിക്കുന്നു. വേദശാസ്ത്ര പഠനങ്ങൾ, ശിഷ്യത്വ പരിശീലനം, വ്യക്തിത്വ വികസനം, സംഗീതാഭ്യസനം തുടങ്ങിയ പ്രവർത്തനങ്ങൾ ഇവിടെ നടന്നുകൊണ്ടിരിക്കുന്നു. കൂടാതെ വിവിധ ആത്മീയ ശുശ്രൂഷകളിൽ വിദ്യാർത്ഥികളെ പങ്കെടുപ്പിക്കുകയും ചെയ്യുന്നു. ആത്മീയ കാഴ്ചപ്പാടോടെ ഉപരിപഠനം ചെയ്യുവാൻ ആഗ്രഹിക്കുന്ന വിദ്യാർത്ഥികൾക്ക് ലഭിക്കുന്ന ഈ അവസരം വിനിയോഗിക്കുക. അടുത്ത അദ്ധ്യയന വർഷത്തേക്കുള്ള പ്രവേശനം ആരംഭിച്ചിരിക്കുന്നു. താല്പര്യമുള്ളവർ മുൻകൂട്ടി രജിസ്റ്റർ ചെയ്യുക. ഈ ശുശ്രൂഷയെ ദൈവജനം പ്രാർത്ഥനയിൽ ഓർത്താലും. കൂടുതൽ വിവരങ്ങൾക്ക് : +91 735 832 3263 / 64 / 65.

ബഥനി ബൈബിൾ സ്കൂൾ കുമ്പനാട്

സ്കൂളിന്റെ 67-ാമത് ബാച്ച് 2016 മാർച്ച് അവസാനത്തോടുകൂടി പര്യാവസാനിക്കുകയാണ്. ദൈവഹിതമായായാൽ 68-ാമത് ബാച്ച് 2016 ജൂൺ 6-ന് ആരംഭിക്കുവാൻ തീരുമാനിച്ചിരിക്കുന്നു. ബഥനി ബൈബിൾ സ്കൂൾ 68-ാമത് ബാച്ചിൽ പ്രവേശനം ആഗ്രഹിക്കുന്നവർ അപേക്ഷാ ഫാറത്തിനും പ്രോസ്പക്റ്റസിനും വേണ്ടി എഴുതുക. ബൈബിൾ സ്കൂൾ പ്രവർത്തനങ്ങളെ ഓർത്ത് പ്രാർത്ഥിക്കുകയും യുവസഹോദരന്മാരെ പ്രോത്സാഹിപ്പിച്ച് അയയ്ക്കുകയും ചെയ്യണമെ.

വിലാസം:

സെക്രട്ടറി

ബഥനി ബൈബിൾ സ്കൂൾ

പി.ബി. നമ്പർ 45, കുമ്പനാട് 689 547.

ഫോൺ: 0469 2664314, 9947740176.

വിശ്വാസം ~ 2

ബിനോയ് മാണി, പാമ്പാക്കുട

1. വാക്കുകളും പ്രയോഗങ്ങളും - തുടർച്ച

B. പുതിയനിയമത്തിൽ

പിസ്റ്റിസ് എന്നും പിസ്റ്റൂഎയ്ൻ (Pisteuein) എന്നുമുള്ള പരസ്പര ബന്ധമുള്ള രണ്ടു വാക്കുകളാണ് പുതിയനിയമത്തിൽ പ്രധാനമായി ഉപയോഗിച്ചിട്ടുള്ളത്. ഈ രണ്ടു വാക്കുകളും ആശയത്തിൽ വ്യത്യാസമുള്ളവയാണ്.

1. പിസ്റ്റിസ്

ക്ലാസിക്കൽ ഗ്രീക്കിൽ ഈ വാക്ക് രണ്ടർത്ഥങ്ങളിൽ ഉപയോഗിച്ചിട്ടുണ്ട്. ഒരു വ്യക്തിയിലുള്ള വിശ്വാസത്തിന്റെ അടിസ്ഥാനത്തിൽ അയാളുടെ വാക്കുകളെ പറ്റിയും സാക്ഷ്യത്തെപ്പറ്റിയും ഉള്ള ഉറപ്പിന് പിസ്റ്റിസ് എന്നു പറയാം. സെപ്റ്റജിന്റിൽ വിശ്വാസത്തിന്റെ ക്രിയാരൂപത്തിനാണ് പ്രാധാന്യം നൽകിയിട്ടുള്ളത്. ഇതിനു കാരണം എബ്രായ ബൈബിളിൽ വിശ്വാസം എന്നതിനു സമാനമായ വാക്ക് നാമരൂപത്തിൽ അപൂർവ്വമായേ കാണുന്നുള്ളൂ എന്നതുതന്നെ. ഒരു വ്യക്തിയിലും അയാളുടെ സാക്ഷ്യത്തിലുമുള്ള ഉറപ്പിനെയാണ് സെപ്റ്റജിന്റിൽ വിശ്വാസമെന്നു ചൂണ്ടിക്കാണിച്ചിട്ടുള്ളത്.

പുതിയനിയമത്തിൽ പിസ്റ്റിസ് എന്ന വാക്കിന് “വിശ്വസ്ത,” “ആശ്രയം” എന്നിങ്ങനെയുള്ള അർത്ഥങ്ങൾ വിരളമാണ്. റോമർ 3:3; ഗലാ. 5:22; തീത്തോസ് 2:10 എന്നീ ഭാഗങ്ങളിൽ “പിസ്റ്റിസ്” വിശ്വസ്തത എന്ന അർത്ഥത്തിൽ ഉപയോഗിച്ചിട്ടുണ്ട്. പുതിയനിയമ പ്രയോഗങ്ങളെ വിശകലനം ചെയ്താൽ പിസ്റ്റിസിന് താഴെക്കാടുത്തിരിക്കുന്ന ആശയങ്ങൾ ഉള്ളതായി ഗ്രഹിക്കാം.

(1). ബുദ്ധിപരമായ ബോധ്യം. ഇത് ഒരാളുടെ സാക്ഷ്യത്തെ ആധാരമാക്കിയുള്ള ബോധ്യമായിരിക്കും. സാക്ഷ്യം നൽകുന്ന വ്യക്തിയുടെ സ്വഭാവത്തിന്മേലുള്ള ഉറപ്പാണ് ഈ ബോധ്യത്തിനാധാരം. ഫിലി. 1:27; 2 കൊരി. 4:13; 2 തെസ്സ. 2:12. എന്നീ ഭാഗങ്ങളിലും യോഹന്നാന്റെ

എഴുത്തുകളിലും ഇവിധമുള്ള ബോധ്യത്തിനാണ് “പിസ്റ്റിസ്” എന്ന് പറഞ്ഞിട്ടുള്ളത്.

(2). പാപമോചനം, നിത്യരക്ഷ എന്നിവയോടുള്ള പ്രത്യേക ബന്ധത്തിൽ ദൈവത്തിലും യേശുക്രിസ്തുവിലും ഉള്ള ദൃഢവിശ്വാസമാണ് “പിസ്റ്റിസ്.” പൗലോസിന്റെ ലേഖനങ്ങളിൽ ഈ ആശയം മുഖ്യമാണ്. റോമർ 3:22,25; 5:1,2; 9:30,32; ഗലാ. 2:16; എഫെ. 2:8; 3:12 മുതലായവ. ഇവിധമുള്ള വിശ്വാസം ബുദ്ധിപരമായ ബോധ്യത്തെക്കാൾ ആഴമേറിയ ആശ്രയമാണ്. ദൈവത്തിലുള്ള പൊതുവായ വിശ്വാസം, ക്രിസ്തുവിലും അവന്റെ സാക്ഷ്യത്തിലുമുള്ള ദൃഢമായ ആശ്രയം, രക്ഷയ്ക്കായി ക്രിസ്തുവിൽ ആശ്രയിക്കുകയും അവനു സമർപ്പിക്കുകയും ചെയ്യുന്ന തരത്തിലുള്ള പുരോഗമനാത്മകമായ ആശ്രയം എന്നിവയെല്ലാം വിശ്വാസത്തിന്റെ ഭാഗമാണ്.

2 പിസ്റ്റൂഎയ്ൻ (Pisteuein)

ഗ്രീക്കു ഭാഷയിലെ വ്യത്യസ്ത വിഭക്തികളോടു ചേർത്ത് പിസ്റ്റൂഎയ്ൻ ഉപയോഗിക്കപ്പെടുമ്പോൾ ആശയത്തിൽ വ്യത്യാസം വരുന്നതായി കാണാം. വിഭക്തികളുടെ വ്യത്യാസമനുസരിച്ച്, വ്യക്തിയിലുള്ള ശരണം (in dative case), വചനത്തിലുള്ള ഉറപ്പ് (in dative case) എന്നൊക്കെ ഈ വാക്കിനർത്ഥമുണ്ട് (യോഹ. 4:50; 5:47; അപ്പൊ. 16:34; റോമർ 4:3; 2 തിമൊ. 1:12).

ഗ്രീക്ക് ഭാഷയിലെ ഉപസർഗ്ഗങ്ങളോട് (prepositions) ചേർത്ത് പിസ്റ്റൂഎയ്ൻ വരുമ്പോൾ ദൃഢമായ വിശ്വാസത്തോടുകൂടിയ ആശ്രയം (firm trustful reliance) എന്ന ശക്തമായ അർത്ഥമാണുള്ളത്. മർക്കൊസ് 1:15; യോഹ 3:15; എഫെ 1:13 ഇവിടെയെല്ലാം ‘എൻ’ എന്ന ഉപസർഗ്ഗത്തോടു ചേർത്ത് പിസ്റ്റൂഎയ്ൻ ഉപയോഗിച്ചിരിക്കുന്നു. ‘എയ്സ്’ (eis) എന്ന ഉപസർഗ്ഗത്തോടു ചേർത്തുള്ള പ്രയോഗങ്ങളാണ് ഈ വാക്കിന് ഏറ്റവും കൂടുതൽ ഉള്ളത്. യേശുക്രിസ്തുവാണ് ഇവിടെയെല്ലാം വിശ്വാസ

ത്തിന്റെ വിഷയം (subject) ആയിരിക്കുന്നത്. 'എയ്സ്' ചേർത്ത് ഈ വാക്കുപയോഗിക്കുമ്പോൾ സ്വയത്തിലുള്ള ആശ്രയം പൂർണ്ണമായി വെടിഞ്ഞ് പൂർണ്ണാശ്രയം യേശുക്രിസ്തുവിൽ വയ്ക്കുക (an absolute transference of trust from ourselves to Christ) എന്ന ആശയമാണുള്ളത്. സമർപ്പണം എന്ന ആശയവും ഈ പ്രയോഗത്തിലുണ്ട് (യോഹ. 2:11; 3:16,18; 4:39; 14:1; റോമർ 10:14; ഗലാ. 2:16; ഫിലി. 1:29).

C. ഇംഗ്ലീഷ് ഭാഷയിലെ 'ഫെയ്ത്ത്' (Faith)

എന്ന വാക്ക്

ഇംഗ്ലീഷിലെ 'ഫെയ്ത്ത്' എന്ന വാക്ക് സംസ്കൃതത്തിലെ bhidh എന്ന ധാതുവിൽ നിന്നാണുണ്ടായതെന്ന് അഭിജ്ഞ മതം. പഴയ ഇംഗ്ലീഷിൽ faith എന്നത് feyth എന്നാണല്ലോ. ലത്തീനിലെ fides-ൽ നിന്നാണ് പഴയ ഇംഗ്ലീഷിലെ feyth ഉണ്ടായത്. യോജിപ്പിക്കുക, ബന്ധിക്കുക (to unite, to bind) എന്നൊക്കെയാണ് ഈ സംസ്കൃത ധാതുവിന്റെ അർത്ഥം. വിശ്വാസം മനുഷ്യനെ രക്ഷയ്ക്കായി ദൈവത്തോടു യോജിപ്പിക്കുന്നതിനുള്ള വഴിയാണ് എന്നാണല്ലോ തിരുവചനത്തിന്റെ ഉപദേശവും.

D. വിശ്വാസം എന്ന വാക്കിനു പകരം

ഉപയോഗിച്ചിട്ടുള്ള ആലങ്കാരിക

പ്രയോഗങ്ങൾ

(Figurative Expressions)

ആശ്രയിക്കുക, സമർപ്പിക്കുക, വിശ്വസിക്കുക എന്നിങ്ങനെയുള്ള ആശയങ്ങൾ പ്രകടമാക്കുവാൻ നിരവധി ആലങ്കാരിക പ്രയോഗങ്ങൾ ബൈബിളിൽ ഉപയോഗിച്ചിട്ടുണ്ട്. അവയിൽ പ്രസക്തമായ ചിലതുമാത്രം താഴെക്കുറിക്കുന്നു.

1. നോക്കുക (യോഹ. 3:14,15; സംഖ്യാ. 21:19)

ബുദ്ധി, വികാരം, ഇച്ഛ എന്നിവയെ ഉൾക്കൊള്ളുന്ന ഒരു ക്രിയയാണ് നോക്കുക എന്നത്. യേശുക്രിസ്തുവിന്റെ ക്രൂശീകരണത്തിന്റെ പ്രസക്തി ഗ്രഹിക്കുകയും അതിലേക്ക് ആകൃഷ്ടരായിത്തീരുകയും തൽഫലമായി പാപപരിഹാരാർത്ഥം തന്നിൽ ആശ്രയിക്കുകയും ചെയ്യുന്നതിനാണ് "നോക്കുക" എന്നു പറഞ്ഞിട്ടുള്ളത്.

2. ഭക്ഷിക്കുക, കുടിക്കുക (മത്തായി 5:6; യോഹ. 4:14; 6:50-58)

വിശപ്പും ദാഹവും വ്യക്തിപരമായി

അനുഭവമാകുന്ന കാര്യങ്ങളാണ്. ഭക്ഷിക്കുന്നതും പാനം ചെയ്യുന്നതും വ്യക്തിപരമായി ചെയ്യുന്ന കാര്യങ്ങളാണല്ലോ. ആവശ്യബോധത്താൽ ഭരിക്കപ്പെട്ട് പ്രശ്നപരിഹാരാർത്ഥം പ്രവർത്തിക്കുക എന്ന ആശയമാണ് ഈ വാക്കുകളിൽ പ്രതിഫലിക്കുന്നത്. യേശുക്രിസ്തു വ്യക്തിപരമായ പാപമുൾപ്പെടെയുള്ള പ്രശ്നങ്ങൾക്ക് പരിഹാരം നൽകും എന്നറിഞ്ഞ് അവനിൽ വ്യക്തിപരമായി ആശ്രയം വെക്കുന്നതിനാണ് ക്രിസ്തുവിൽ വിശ്വസിക്കുക എന്നു പറയുന്നത്.

3. വരുക, സ്വീകരിക്കുക (യോഹ. 1:12; 5:40; 6:44,65; 7:37)

അകന്നുപോയ വ്യക്തിബന്ധം പുനഃസ്ഥാപിക്കുവാനായി ക്രിസ്തുവിങ്കലേക്കു വരുക എന്നതാണ് വിശ്വാസം. ക്രിസ്തുവിന്റെ പ്രസക്തി പൂർണ്ണമായി ഗ്രഹിക്കുന്ന ഒരാൾക്കേ ദൈവത്തോടുള്ള ബന്ധം വീണ്ടും സ്ഥാപിക്കുവാൻ തക്കവണ്ണം ക്രിസ്തുവിനെ ആശ്രയിക്കുവാൻ കഴിയൂ. ആ ആശ്രയമാണ് "വരുക," "സ്വീകരിക്കുക" എന്നീ ക്രിയകൾ കാണിക്കുന്നത്. വിശ്വാസം എന്നത് ആശ്രയവും വിധേയത്വവും ആണ്. (തുടരും)

മാന്യ മാസികാ മിത്രങ്ങളുടെ

ശ്രദ്ധയ്ക്ക്

ആത്മപ്രകാശിനി മാസികയുടെ വാർഷിക വരിസംഖ്യ കൂട്ടാതെ തന്നെ മാസിക പ്രവർത്തനങ്ങൾ മുൻപൊട്ടു കൊണ്ടുപോകുവാൻ ഞങ്ങൾ ശ്രമിക്കുകയാണ്. വായനക്കാർക്ക് ഒരു വിധത്തിലും വരിസംഖ്യകാര്യത്തിൽ ബുദ്ധിമുട്ടുണ്ടാകുവാൻ പാടില്ലല്ലോ. എന്നാൽ വിദേശരാജ്യങ്ങളിലേക്ക് തപാൽ നിരക്കുകൾ വളരെ കൂടിയ സാഹചര്യത്തിൽ വിദേശവരിക്കാർ കുടിശികയും 2016-ലെ വരിസംഖ്യയും സംഭാവനകളും നൽകി ഈ സാഹചര്യത്തിൽ സഹകരിക്കണമെന്ന് താല്പര്യപ്പെടുന്നു. ക്രമമായി വരിസംഖ്യ നൽകി സഹകരിക്കുന്നവരോടുള്ള നന്ദിയും അറിയിക്കുന്നു.

ഇൻഡ്യയിലുള്ള വായനക്കാരും കുടിശികയുടെ അറിയിപ്പുകൾ പ്രതീക്ഷിക്കാതെ വരിസംഖ്യ അയച്ചു തന്ന് സഹായിച്ചാലും.

മാനേജർ

മാറിയ മുക്ക്

ധർമ്മരാജ് ജി, മാവേലിക്കര

ഒരിടത്ത് കാസിം എന്നു പേരുള്ള ഒരു തോൽക്കൊല്ലനുണ്ടായിരുന്നു. തോൽക്കൊല്ലനെന്ന് പറഞ്ഞത് കുട്ടുകാർക്ക് മനസ്സിലായില്ലേ? മൃഗങ്ങളുടെ തോലുകൊണ്ട് പല ഉപകരണങ്ങൾ ഉണ്ടാക്കുകയായിരുന്നു അയാളുടെ പണി. തോൽ കൊണ്ട് അവൻ ബെൽറ്റ്, ചെരുപ്പ്, സഞ്ചികൾ, തൊപ്പികൾ മുതലായ പല സാധനങ്ങളും ഉണ്ടാക്കുമായിരുന്നു. ആ ഗ്രാമത്തിന് ആകെയുണ്ടായിരുന്ന ഒരു തോൽക്കൊല്ലനായിരുന്നു കാസിം. അങ്ങനെയിരിക്കെ പുതിയതായി നിയമനം കിട്ടി വന്ന ന്യായാധിപൻ കാസിമിന്റെ വീടിന്റെ അടുത്തുള്ള കൊട്ടാരത്തിലാണ് താമസമാക്കിയത്. ദൂരെ നിന്നു വന്ന ന്യായാധിപനല്ലേ. സ്ഥലവും ആളുകളെയും മൊക്കെ ഇനി പരിചയമായി വരണം. ന്യായാധിപന് വീടും പരിസരവുമൊക്കെ ഇഷ്ടപ്പെട്ടുവെങ്കിലും ചില സമയങ്ങളിലുണ്ടാകുന്ന അസഹ്യമായ ദുർഗന്ധം വമിക്കുന്ന കാറ്റ് അയാളെ വല്ലാതെ വിഷമിപ്പിച്ചു.

ഈ കാറ്റ് എവിടെ നിന്നു വരുന്നതാണെന്നും ഇതിന്റെ ദുർഗന്ധത്തിന്റെ കാരണമെന്താണെന്നും അന്വേഷിക്കുവാൻ ന്യായാധിപൻ തീരുമാനിച്ചു. അവസാനം കാരണം കണ്ടെത്തി. കാസിം തോലുകൊണ്ട് ഉല്പന്നങ്ങൾ ഉണ്ടാക്കുന്നതിനു മുമ്പ് ഈ തോലെടുത്ത് കുറേ ദിവസങ്ങൾ വെള്ളത്തിലിടുന്നത് പതിവായിരുന്നു. ഈ തോൽ പണിയുവാനായി വെള്ളത്തിൽ നിന്ന് പുറത്തെടുക്കുമ്പോഴാണ് ഈ നാറ്റം ഉണ്ടാകുന്നത്. അങ്ങനെ, കാരണം കണ്ടെത്തിയ ന്യായാധിപൻ ശരിക്കും കോപിച്ചു; കാസിമിനെതിരെ അദ്ദേഹം കേസെടുത്തു. കാസിം എത്രയും വേഗം ആ സ്ഥലം വിട്ടു പോവുകയോ അല്ലെങ്കിൽ ആ ജോലി ഉപേക്ഷിക്കുകയോ ചെയ്യണമെന്ന് വിധി പറഞ്ഞു. പാവം കാസിം തനിക്ക് ഇതു രണ്ടും സാധിക്കുമായിരുന്നില്ല. ആകെയുള്ള ഒരേയൊരു കിടപ്പാടം; ആകെയറിയാവുന്ന ഒരു തൊഴിൽ. ഇനി ന്യായാധിപനെതിരെ കേസു ജയിക്കുക എന്നു പറഞ്ഞാൽ അതും സാധ്യമല്ല. അയാൾ വളരെ ചിന്താകുഴപ്പത്തിലായി. ഇനി എന്തു ചെയ്യും?

കാസിമിന്റെ ഭാര്യ ബുദ്ധിമതിയായ ഒരു സ്ത്രീയായിരുന്നു. അവൾ കാസിമിനോട്, നമ്മൾ

ഇവിടെ നിന്നും ഒരു മാസത്തിനുള്ളിൽ പൊയ്ക്കൊള്ളാമെന്ന് ന്യായാധിപനോട് പറയുവാൻ അവൾ ആവശ്യപ്പെട്ടു. തന്റെ ഭാര്യ എന്തോ മനസ്സിൽ കരുതിയിട്ടുണ്ട് എന്നു വിശ്വസിച്ച കാസിം ഈ കാര്യം ന്യായാധിപനോട് അറിയിച്ചു. അയാൾക്ക് സന്തോഷമായി. ഇനി ഈ ദുർഗന്ധം ഒരു മാസം കൂടി സഹിച്ചാൽ മതിയല്ലോ. അങ്ങനെ ദിവസങ്ങൾ കടന്നുപോയി. കാസിം അറിയിച്ചിരുന്നതുപോലെ അവിടെ നിന്നും ഒഴിഞ്ഞു പോകേണ്ട ദിവസമായി. ഈ ഒരു മാസക്കാലം ന്യായാധിപൻ ഒരിക്കൽപോലും കാസിമിനെ കണ്ടിരുന്നില്ല. ഒരു മാസം കഴിഞ്ഞിട്ടും കാസിം വീട് മാറിയില്ല. ഇനി നമ്മൾ ഇവിടെ നിന്നും പോകേണ്ടി വരില്ല എന്ന് കാസിമിന്റെ ഭാര്യ അദ്ദേഹത്തോട് പറഞ്ഞു. അയാൾക്ക് ഒന്നും മനസ്സിലായില്ല.

അങ്ങനെയിരിക്കെ ഒരു ദിവസം വളരെ അവിചാരിതമായി ആ ന്യായാധിപൻ കാസിമിനെ കാണുവാനിടയായി. അദ്ദേഹം കാസിമിനോട് ചോദിച്ചു, “താൻ എങ്ങനെ തുകലിന്റെ ദുർഗന്ധം പുറത്തുപോകാത്ത വിധം കുറച്ചു? ഇനി പഴയതുപോലെ ദുർഗന്ധം ഉണ്ടായാൽ മാത്രം താൻ പോയാൽ മതി. തനിക്കെതിരെയുള്ള കേസ് ഞാൻ പിൻവലിച്ചിരിക്കുന്നു.” കാസിമിന് ഒന്നും മനസ്സിലായില്ല. താൻ തുകലിന്റെ ദുർഗന്ധം കുറച്ചെന്നോ? ഒരു മാസത്തിനുള്ളിൽ പോകേണ്ടതുകൊണ്ട് തുകൽപ്പണി കൂട്ടിയതല്ലാതെ താൻ ഒട്ടും കുറച്ചിരുന്നില്ല; പിന്നെ ഇതെങ്ങനെ സാധിച്ചു? അയാൾ ഈ വാർത്ത തന്റെ ഭാര്യയോട് പറഞ്ഞു. ഒരു മാസം കഴിയുമ്പോൾ ന്യായാധിപന്റെ മനസ്സ് മാറുമെന്ന് നിനക്കെങ്ങനെ അറിയാമായിരുന്നു എന്ന് കാസിം തന്റെ ഭാര്യയോട് ചോദിച്ചു. അവൾ പറഞ്ഞ ഉത്തരം രസകരമായിരുന്നു. “ന്യായാധിപന്റെ മനസ്സ് മാറുമോ ഇല്ലയോ എന്ന് എനിക്കറിയുക ഇല്ലായിരുന്നു; എന്നാൽ അദ്ദേഹത്തിന്റെ മുക്ക് മാറുമെന്ന് എനിക്ക് അറിയാമായിരുന്നു. നിങ്ങൾ എന്നെ വിവാഹം കഴിച്ച് കൊണ്ടുവരുമ്പോൾ

ശേഷം 8-ാം പേജിൽ

Local Assembly Oversight and Functions - Part 7

Rajan Thomas, Bahrain

Office or Ministry

Somehow a concept of ‘office’ or ‘position’ has entered in Christendom just because KJV states in 1 Tim. 3:1 that “. . . if a man desires the office of a bishop, he desired a good work.” Here the prerequisite to become an Elder is ‘good work’ (ergou), and I am sure that Paul meant it to be the same as in 1 Thess. 1:3 “work (ergou) of faith” with an additional emphasis adding an adjective ‘good’ or ‘ideal’ (Kalou).

However, in the original Greek manuscript the word ‘Office’ is missing. ‘Heirateuo’ is the koine word that should have appeared for the English word ‘office.’ The word is used in Luke 1:8 in the sense that Zachariah ‘was doing the priestly duties’ even though KJV translated it as ‘while he executed the priest’s office.’ KJV again translated ‘office’ in Romans 11:13, from the word ‘daikonian’, but we know very well that the meaning is just ‘ministry’ and not ‘office.’

Therefore, as in 1 Tim. 3:1, in the absence of ‘Heirateuo’ in original manuscripts, the term ‘office’ was the discovery of KJV translators during 1611, just to please the Episcopal churches. In a similar manner they translated ‘Pascha’ into ‘Easter’ in Acts. 12:4. Therefore, the ‘good work’ (1 Tim. 3:1) indicates the duties of Elders in ministering and serving the flock of God in the ‘word of God’ (Acts. 6:2) and take heed (guard) of the flock (Acts. 20:28) rather than occupying an ‘Office’ or ‘position’ that render a secular connotation of management or administration.

The divine appointment of elders would be revealed to the Assembly by the ‘good work’ or ‘ministries’ they demonstrate

by which the flock recognizes them. Remember that Paul recognized Timothy who was in the pastoral ministry that “. . . thou shalt be a good minister (Daikonos – Servant) of Jesus Christ . . .” (1 Tim. 4:6) and a ‘minister of God’ (1 Thess. 3: 2). Paul himself claimed that he is a ‘minister (Daikonos) in Eph. 3:7, Col. 1:25 and 1 Thess. 3:2. Here the minister (daikonos) or servant is not the seven servants (daikonos) chosen in Acts 6 as the ministers for material things (table), rather as ministers in the spiritual things based on the word ministry.

Servitude Ministries of Ministers

Every minister whether as Elders, Evangelists or Teachers is expected to demonstrate in their ministry the attitude of what Christ Himself modeled in His life as explained by Paul in Phil. 2:4-8. The golden principle of servant leadership was embellished in His words in Mark 10:43-45 which was diagonally opposite to the worldly form of leadership and managements. Paul as a minister while he had been exercising his multi-spiritual gifts as an Apostle, Evangelist, Pastor- Teacher, maintained such an exemplary attitude throughout his ministries as evident in his words in 1Thes.2: 2-7. (1). V.4 - To please God, and not man. (2). V.5 - Without flattering words. (3). V.5 - Not used cloke (technique) of covetousness. (4). V.6. Not seeking glory/honour. (5). V.7 - As a nurse cherish her children. (6). V.8 - Being affectionate. (7). V.12 - As a Father, exhorting and encouraging. Are we missing such an attitude in ministries?

കരിസ്മാറ്റിക് പ്രസ്ഥാനം: ചരിത്രവും ഉപദേശവും

തങ്കച്ചൻ മാത്യു, കായംകുളം

A. ആമുഖം

ക്രൈസ്തവ സഭയ്ക്ക് അതിന്റെ ആരംഭം മുതൽ തന്നെ പല പ്രതികൂല സാഹചര്യങ്ങളും നേരിടേണ്ടതായി വന്നിട്ടുണ്ട്. പുറത്തുനിന്നുള്ള പീഡനങ്ങളെക്കൂടാതെ സഭയ്ക്കുള്ളിൽ നിന്നും അത് പ്രതിസന്ധികളെ അഭിമുഖീകരിച്ചിട്ടുണ്ട്. സഭയിലേക്ക് നൂഴ്ത്തുകയറിയ ദുരുപദേഷ്ടാക്കന്മാരും ദുരുപദേശങ്ങളുമായിരുന്നു അവയിൽ പ്രധാനം. അനേക വിശ്വാസികളെ വഴി തെറ്റിക്കുവാനും നാശത്തിലേക്ക് തള്ളിയിടുവാനും അത്തരം ദുരുപദേശങ്ങൾക്ക് സാധിച്ചിട്ടുണ്ട്.

ഈ വിധത്തിൽ, 20-ാം നൂറ്റാണ്ടിൽ രൂപം കൊണ്ട രണ്ടു സുപ്രധാന പ്രസ്ഥാനങ്ങളാണ് പെന്തക്കോസ്തലിസവും കരിസ്മാറ്റിക് പ്രസ്ഥാനവും. ചുരുങ്ങിയ വർഷങ്ങൾക്കുള്ളിൽ ലോകമെങ്ങും കരിസ്മാറ്റിക്കുകൾ കാട്ടുതീ പോലെ പടർന്നു പിടിച്ചു. യഥാർത്ഥ ക്രിസ്തീയ സമൂഹത്തിന് ഒരു വെല്ലുവിളിയും ഭീഷണിയുമായിത്തീർന്നിരിക്കുന്ന ഈ പ്രസ്ഥാനം കടുത്ത ദുരുപദേശങ്ങളും തിരുവെഴുത്തിന് അന്യവും പ്രാകൃതവുമായ അനുഭവങ്ങളുമാണ് പ്രോത്സാഹിപ്പിച്ചുവരുന്നത്.

കരിസ്മാറ്റിക് “കൂടക്കീഴിൽ” അനേക വിഭാഗങ്ങളും വിശാലവും വൈവിധ്യവുമായ വിശ്വാസങ്ങളും പ്രവർത്തനരീതികളുമാണുള്ളത്. പലരേയും ആകർഷിക്കുകയും അനേകരെ ആശയക്കുഴപ്പത്തിലാക്കുകയും ചെയ്തിട്ടുള്ള ഈ പ്രസ്ഥാനങ്ങളുടെ ചരിത്രപശ്ചാത്തലം അറിയുകയും അവരുടെ പഠിപ്പിക്കലുകൾ വേദാനുസരണമാണോ എന്ന് വിലയിരുത്തുകയും ചെയ്യേണ്ടത് ഈ കാലഘട്ടത്തിന്റെ ആവശ്യവും, അതിലുപരി ഓരോ വിശ്വാസിയുടേയും ഉത്തരവാദിത്തവുമാണ് (അപ്പൊ: 17:11).

B. കരിസ്മാറ്റിക് പ്രസ്ഥാനം എന്നാലെന്ത്?

“കരിസ്മാറ്റിക്” എന്ന പദം ‘ഖരിസ്മാ’ എന്ന ഗ്രീക്കുവാക്കിൽ നിന്നാണ് ഉത്ഭവിച്ചിട്ടുള്ളത്. ഇതിന്റെ അർത്ഥം “കൃപ ഉൾക്കൊണ്ട ദാനം” അഥവാ ‘കൃപാവരം’ എന്നാണ്. ഹെറാൾഡ് ബ്രെഡേസൻ, ജീൻ സ്റ്റോൺ എന്നിവർ ഒരുമിച്ചു

ചേർന്നാണ് ‘കരിസ്മാറ്റിക്’ എന്ന പദം രൂപകല്പന ചെയ്തത്. പാരമ്പര്യസഭകളിൽ പരിശുദ്ധാത്മാവിന്റെ നവീന പ്രവർത്തന രീതിയെ പരാമർശിക്കുവാൻ വേണ്ടിയാണ് അവർ ഈ പദം ഉപയോഗിച്ചത് (Nigel Scotland, Charismatics and the New Millennium, p. 10.).

കരിസ്മാറ്റിക് പ്രസ്ഥാനം പെന്തക്കോസ്തനുഭവത്തിൽ അടിസ്ഥാനപ്പെട്ട പരിശുദ്ധാത്മാവിന്റെ ലോകവ്യാപകമായ ഒരു പ്രതിഭാസമാണ്. അന്യഭാഷ, പ്രവചനം, രോഗശാന്തി തുടങ്ങിയ കൃപാവരങ്ങൾക്ക് ഈ പ്രസ്ഥാനം ഊന്നൽ നൽകുകയും പുതിയ നിയമത്തിൽ പ്രസ്താവിച്ചിട്ടുള്ള ഇതര കൃപാവരങ്ങളെ പ്രാധാന്യത്തോടെ കാണുകയും ചെയ്യുന്നു. വേറൊരു നിലയിൽ പറഞ്ഞാൽ, പുതിയ നിയമത്തിലെ അത്ഭുത-അടയാളവരങ്ങൾ ഉൾപ്പെടെയുള്ള എല്ലാ വരങ്ങളും നിന്നുപോയിട്ടില്ല എന്നും അവ സഭയിൽ ഇന്നും പ്രത്യക്ഷപ്പെടുന്നു എന്നും സഭാവിഭാഗവ്യത്യാസമെന്യേ വിശ്വസിക്കുന്നവരുടെ ആഗോള ക്രിസ്തീയ കൂട്ടായ്മയാണ് ആധുനിക കരിസ്മാറ്റിക് പ്രസ്ഥാനം (Academic American Encyclopaedia, p. 288.).

C. കരിസ്മാറ്റിക് പ്രസ്ഥാനത്തിന്റെ ഉദയവും വളർച്ചയും

പെന്തക്കോസ്തു-കരിസ്മാറ്റിക് പ്രസ്ഥാനങ്ങളുടെ ഉത്ഭവം ഇരുപതാം നൂറ്റാണ്ടിന്റെ ആരംഭദശയിലാണ്. ഫ്രഞ്ച് വിപ്ലവവും രണ്ടാം ലോകമഹായുദ്ധാനന്തരമുണ്ടായ ഉണർവ് യോഗങ്ങളും ബൈബിളിലെ പ്രവചനങ്ങളെക്കുറിച്ചും കൃപാവരങ്ങളെക്കുറിച്ചും പുതിയ ഉൾക്കാഴ്ചകൾ നൽകുകയുണ്ടായി. അന്ത്യകാലം ആസന്നമായി എന്നും പരിശുദ്ധാത്മാവിന്റെ ഒരു പുതിയ പ്രവർത്തനം പെന്തക്കോസ്തു നാളിലേതുപോലെ സംഭവിക്കുമെന്നും ജനം പ്രതീക്ഷിക്കുകയും ചെയ്തു. ഇത് പെന്തക്കോസ്തു-കരിസ്മാറ്റിക് കൂട്ടങ്ങളുടെ ഉദയത്തിനു വഴിതെളിച്ചു.

തുടക്കം മുതൽ അസൂയാവഹമായ വളർച്ചയാണ് ഈ പ്രസ്ഥാനം കൈവരിച്ചത്. റോമൻ കത്തോലിക്ക, ചർച്ച് ഓഫ് ഇംഗ്ലണ്ട്, ഇതര പ്രൊട്ടസ്റ്റന്റ് സഭകൾ തുടങ്ങി മൂന്നാം ലോകരാജ്യങ്ങളിലെ ഹൗസ് ചർച്ചുകളിൽ വരെ ഈ

പ്രസ്ഥാനം വ്യാപിച്ചുകഴിഞ്ഞിരിക്കുന്നു. ഇന്ന്, 450 മില്യണിലധികം അംഗങ്ങൾ ഈ പ്രസ്ഥാനത്തിലുണ്ടെന്നാണ് കണക്കാക്കപ്പെട്ടിരിക്കുന്നത്. ലോകത്തിലെ ഏറ്റവും വലിയ സഭയായ യോയിഡോഫ്യൂൾ ഗോസ്പൽ ചർച്ച്, സോൾ, ദക്ഷിണ കൊറിയ, ഒരു കരിസ്തോറ്റിക് സഭയാണ്. ഏഴ് ലക്ഷത്തിൽപരം അംഗങ്ങളുള്ള ഈ സഭയുടെ നേതാവ് പോൾ യോംഗിചോ ആണ് (Vinson Synan, In the Latter Days, p. 21.).

D. കരിസ്തോറ്റിക് പ്രസ്ഥാനത്തിലെ വ്യത്യസ്ത വിഭാഗങ്ങൾ

വ്യത്യസ്ത വിഭാഗങ്ങളുടെ കൂട്ടമാണ് കരിസ്തോറ്റിക് പ്രസ്ഥാനം. വിഭിന്നങ്ങളായ ഉപദേശങ്ങളും വിവിധങ്ങളായ അനുഷ്ഠാനങ്ങളും ഈ പ്രസ്ഥാനത്തിനുണ്ട്. താഴെ പറയുന്നവയാണ് കരിസ്തോറ്റിക് പ്രസ്ഥാനത്തിലെ വ്യത്യസ്തഗ്രൂപ്പുകൾ.

1. പെന്തക്കോസ്തു പ്രസ്ഥാനം (Classical Pentecostalism)

അമേരിക്കയിലെ കാൻസാസിൽ, ടൊപേകയിലെ ബഥേൽ ബൈബിൾ സ്കൂളിലെ ആഗ്നസ് എൻ. ഓസ്മാൻ എന്ന വിദ്യാർത്ഥിനി അന്യഭാഷ പഠിപ്പിച്ചത് 1901 ജനുവരി 1-നാണ് ഈ പ്രസ്ഥാനം ആരംഭിച്ചത് (Sinclair B. Ferguson & David F. Bright, New Dictionary of Theology, p. 502.). രക്ഷയെ തുടർന്ന്, അന്യഭാഷ അടയാളത്തോടുകൂടിയ ആത്മസ്നാനം എന്നതാണ് ഈ പ്രസ്ഥാനത്തിന്റെ അടിസ്ഥാന ഉപദേശം (പി.ഡി. ജോൺസൻ, വാഗ്ദത്ത നിവൃത്തി, p .88.). ചാൾസ് എഫ്. പർഹാം, ആഗ്നസ് എൻ. ഓസ്മാൻ, വില്യം. ജെ. സെയ്മൂർ എന്നവരാണ് ഈ പ്രസ്ഥാനത്തിന്റെ പ്രധാന പ്രാരംഭ നേതാക്കൾ.

2. കരിസ്തോറ്റിക് റിന്യൂവൽ പ്രസ്ഥാനം (Neo-Pentecostalism or The New Charismatics)

പെന്തക്കോസ്തനുഭവം പ്രൊട്ടസ്റ്റന്റ് സഭകളിലേക്കു വ്യാപിച്ചതിന്റെ പരിണിത ഫലമാണ് ഈ നവീന പെന്തക്കോസ്തു പ്രസ്ഥാനം. 1960 ഏപ്രിൽ 3-ാം തീയതിയാണ് ഇത് രൂപം കൊണ്ടത്. (Hank Hanegraff, Counterfeit Revival, p. 142.). കാലിഫോർണിയയിലെ വാൻ ന്യൂയസിലെ എപ്പിസ്കോപ്പൽ റെക്ടറായിരുന്ന

ഡെന്നീസ് ബനറ്റിനുണ്ടായ അന്യഭാഷാ അനുഭവത്തിന്റെ അടിസ്ഥാനത്തിലാണ് ഇത് ആരംഭിച്ചത് (C. Peter Wagner, How to Have a Healing Ministry in Any Church, p. 20.). ഇക്കൂട്ടർ, പെന്തക്കോസ്തനുഭവങ്ങളിലും ഇതര അത്ഭുത-അടയാള വരങ്ങളിലും വിശ്വസിക്കുമ്പോൾ തന്നെ, തങ്ങൾ ഉൾപ്പെടുത്തിക്കുന്ന സഭാവിഭാഗങ്ങളിൽ തുടരുകയാണ് ചെയ്തുവരുന്നത്. കാതറിൻ ക്യൂൾമാൻ, ഓറൽ റോബർട്ട്സ്, ഡേവിഡ് ഡ്യൂപ്ലേസിഡ്, മിഖായേൽ ഹാർപ്പർ, ഡിമോസ് ഷക്കരിയാൻ, ജീൻ സ്റ്റോൺ എന്നിവരാണ് ഈ പ്രസ്ഥാനത്തെ സ്വാധീനിച്ച വ്യക്തികൾ.

3. കത്തോലിക്ക കരിസ്തോറ്റിക് പ്രസ്ഥാനം (Catholic Charismatic Movement)

1967-ലാണ് ഈ പ്രസ്ഥാനം ഉടലെടുത്തത്. പെൻസിൽവാനിയയിലെ പിറ്റ്സ്ബർഗിൽ ഡ്യൂക്കൻ സർവ്വകലാശാലയിൽ റാൾഫ് കീഫറും ബിൽ സ്റ്റോറിയുമാണ് ഇവിടെ കരിസ്തോറ്റിക് അനുഭവത്തിന് വിധേയരായത്. കത്തോലിക്ക സഭയിലും ഇത്തരമൊരനുഭവം ഉണ്ടാകണമെന്ന് അവർ ആഗ്രഹിക്കുകയും അവർക്കായി യോഗം ക്രമീകരിക്കുകയും ആ യോഗത്തിൽ പങ്കെടുത്തവർ അന്യഭാഷ സംസാരിക്കുകയും ഇതര അനുഭവങ്ങൾ പ്രകടിപ്പിക്കുകയും ചെയ്തു (Paul Enns, Moody Hand Book of Theology, p. 605.). റാൾഫ് കീഫർ, കെവിൻ റാണാലാൻ, ജോസഫൈൻ ഫോർഡ്, കർട്ടിനാൾ സ്യൂനെസ് എന്നിവരാണ് ഈ പ്രസ്ഥാനത്തിലെ സമുന്നതരായ നേതാക്കൻമാർ.

4. മൂന്നാം തരംഗ പ്രസ്ഥാനം (Third Wave Movement or Signs and Wonders Movement or Vineyard Movement)

കരിസ്തോറ്റിക് അനുഭവത്തെ സ്വീകരിക്കുന്നുണ്ടെങ്കിലും 'പെന്തക്കോസ്തുകാർ' എന്നറിയപ്പെടുവാൻ ആഗ്രഹിക്കാത്തവരാണ് ഇക്കൂട്ടർ. 1978-ൽ ജോൺ വിംബറുടെ നേതൃത്വത്തിൽ കാലിഫോർണിയയിലാണ് ഈ പ്രസ്ഥാനം രൂപംകൊണ്ടത്. (Binoy Samuel, Signs and Wonders Movement: "A Critical Concert Paper," p. 1.). ഇവർ അത്ഭുതങ്ങൾക്കും അടയാളങ്ങൾക്കും രോഗശാന്തിക്കും ഊന്നൽ നൽകുകയും ആത്മസ്നാനത്തിനും അന്യഭാഷയ്ക്കും അമിതപ്രാധാന്യം

ശേഷം 6-ാം പേജിൽ

വാർത്തകൾ, കുറിപ്പുകൾ

പ്രാർത്ഥനയ്ക്കും സ്ത്രോത്രത്തിനും

കല്പദ്രു: 26-ന് താന്നിക്കൽ സ്ഥലം സഭയുടെ സഹകരണത്തിൽ ഒരു ഏകദിന മീറ്റിംഗ് നടത്തുവാൻ ഇടയായി. സഹോ. കോശി ജയിംസിന്റെ അധ്യക്ഷതയിൽ കൂടിയ മീറ്റിംഗിൽ സഹോ. ജയിംസ് പീറ്റർ ഉദ്ഘാടന സന്ദേശം നൽകി. സുവി. പി.എം. സൈമൺ, സുവി. ഗോഡ്സൺ വാലയിൽ, വയനാട്ടിലുള്ള മറ്റ് സഹോദരന്മാർ എന്നിവർ വിവിധ ശുശ്രൂഷകൾക്ക് നേതൃത്വം നൽകി. ക്യാമ്പിൽ 100 ഓളം പേർ പങ്കെടുത്തു. മെയ് 28-ന് പുത്തൻകുന്ന് സഭയിൽ ഒരു കുടുംബസംഗമം നടത്തുവാൻ തീരുമാനിച്ചിരിക്കുന്നു. പ്രസ്തുത മീറ്റിംഗിൽ പി.വി. ജയിംസ് വാളകം ക്ലാസ്സുകൾക്ക് നേതൃത്വം നൽകും. തുടർന്നും വയനാട്ടിലുള്ള എസ്.ബി.എസ്. പ്രവർത്തനങ്ങളെ പ്രാർത്ഥനയിൽ ഓർക്കുക. സെക്രട്ടറി സുവി. റെജി. കെ.ബി, ഫോൺ: 9605743185.

പുമാല (ഇടുക്കി): കർത്താവിന്റെ അളവറ്റ കൃപയാൽ ഫെബ്രു. 17 മുതൽ 19 വരെ ഒരു പ്രത്യേക പ്രവർത്തനം നടത്തുന്നതിന് കർത്താവ് കൃപ ചെയ്തു. രാവിലെ മുതൽ ഉച്ചവരെ ഭവനസന്ദർശനം, ഉച്ചകഴിഞ്ഞ് ബൈബിൾ ക്ലാസ്സ്, പരസ്യ യോഗങ്ങൾ, വൈകിട്ട് പുമാല, സ്വാമിക്കവല എന്നിവിടങ്ങളിൽ രാത്രി യോഗങ്ങൾ എന്നിവ നടന്നു. ഒ.ജെ. ബാബു, റോയ്, കുഞ്ഞുമോൻ തോട്ടപ്പള്ളി എന്നിവർ ബൈബിൾ ക്ലാസ്സുകൾ എടുത്തു. പ്രവർത്തനത്തിനായി കടന്ന് വന്ന കർത്തുദാസന്മാർക്ക് ബൈബിൾ ക്ലാസ്സുകൾ വളരെ അനുഗ്രഹമായി തീർന്നു. രാത്രിയോഗങ്ങളിൽ കുഞ്ഞുമോൻ തോട്ടപ്പള്ളി, പി.വി. ബഞ്ചമിൻ, പി.സി. വർഗ്ഗീസ് എന്നിവർ വചനം സംസാരിച്ചു. അനേകം അവിശ്വാസികൾ വചനം കേൾക്കുവാൻ ഇടയായി. സംഗീത ശുശ്രൂഷ സജീവൻ, പീറ്റർ പെരുമ, പി.സി. വർഗ്ഗീസ് എന്നിവർ ചെയ്തു. കൂടാതെ ജയിംസ് മാനുവേൽ, ഒ.എസ്. ചന്ദ്രൻ, കെ. വി. ദിൻകർ, തോമസ് ജി.ഡി. എന്നിവർ വിവിധ ശുശ്രൂഷകൾക്ക് നേതൃത്വം നൽകി. പുമാലയിൽ ഒരു സഭാകൂടിവരവ് ഉണ്ടാകുന്നതിന് വേണ്ടി ദൈവജനം നിരന്തരമായി പ്രാർത്ഥിക്കണമേ. സുവി. സെബാസ്റ്റ്യൻ യു.എം, ഉഴുത്തനാമലയിൽ, ഇടവെട്ടി പി.ഒ., ഇടുക്കി-685 588. ഫോൺ: 9744259670.

കുവപ്പള്ളി: 2016 ജനു. 18,19-ന് ഒരു മിനി

ക്യാമ്പ് സഭയുടെ ചുമതലയിലും കോട്ടയം ജില്ലയുടെ കിഴക്കൻ മേഖലയിലുള്ള സുവിശേഷകന്മാരുടെയും സഭകളുടെയും സഹകരണത്തിലുമായി കുവപ്പള്ളിയിൽ നടത്തുകയുണ്ടായി. ഭവനസന്ദർശനവും പരസ്യയോഗങ്ങളും രാത്രിയോഗങ്ങളും ഫിലിം പ്രദർശനവുമായിരുന്നു പ്രധാന പരിപാടികൾ. രാത്രി യോഗങ്ങളിൽ സുവി. കെ.വി. തോമസ് കാനം വചനം ശുശ്രൂഷിച്ചു. 15 സഹോദരന്മാർ പങ്കെടുത്തു. പ്രവർത്തനഫലമായി ചിലർ രക്ഷിക്കപ്പെടുവാനും താൽപ്പര്യമുള്ളവരായ ചിലരെ കണ്ടെത്തുവാനും ഇടയായി. 2016 ഫെബ്രു. 15-17 വരെ ആനക്കല്ല്, കുവപ്പള്ളി സഭകളുടെ ചുമതലയിൽ കാഞ്ഞിരപ്പള്ളി, പാറത്തോട് പഞ്ചായത്തുകളുടെ വിവിധ സ്ഥലങ്ങളിലും കോളനികളിലുമായി പരസ്യയോഗങ്ങൾ നടത്തുവാൻ കർത്താവ് സഹായിച്ചു. ജോസ് ജോസഫ്, ശാമു വേൽ. റ്റി. ഫിലിപ്പ് തുടങ്ങിയവർ വചനം ശുശ്രൂഷിച്ചു. സുവി. സാബു കെ.സി, സജു പി.ജി. ഫോൺ: 9746101039.

ചിദംബരം (തമിഴ്നാട്): സഭയായി പ്രാർത്ഥിച്ച് തീരുമാനിച്ച ഫെബ്രു. 20-ന് 5 പേർ കർത്താവിനെ ജലത്തിൽ സാക്ഷികരിക്കാൻ ഇടയായി. സ്നാനശുശ്രൂഷ ഡേവിഡ് ഡൽഫിൻ (പോണ്ടിച്ചേരി) നിർവ്വഹിച്ചു. തുടർന്നും സ്നാനപ്പെട്ടവരുടെ ആത്മിക വളർച്ചക്കായും ഇവിടുത്തെ പ്രവർത്തനങ്ങൾക്കായും പ്രാർത്ഥിക്കണമേ എന്ന് അഭ്യർത്ഥിക്കുന്നു. ടോമി കുര്യാക്കോസ്, വി. ജയരാമൻ, ഫോൺ: 9442119933.

കുവനാട്: പെനിയേൽ ബ്രദറൺ ഗോസ്പൽ ടീമിന്റെ ചുമതലയിലും പ്രാദേശിക ബ്രദറൺ സഭകളുടെ സഹകരണത്തിലും 2016 ഫെബ്രു. 4, 5 തീയതികളിൽ പത്തനാപുരം മുതൽ മുക്കട വരെ രാവിലെ 8 മണി മുതൽ വൈകിട്ട് 8 മണി വരെ മദ്യത്തിനും മയക്കുമരുന്നിനും എതിരെ ബൈബിൾ വെളിച്ചത്തിലുള്ള ബോധവൽക്കരണം എന്ന സന്ദേശയാത്ര ക്രമീകരിച്ചു. 23 സ്ഥലങ്ങളിൽ പരസ്യയോഗവും ട്രാക്റ്റ് വിതരണവും നടത്തി. മുഖ്യസന്ദേശം നൽകിയത് കെ.ജി. ശാമുവേൽ, ഡോ. കെ.സി. ജോൺസൺ, ശശി ഇഞ്ചക്കുണ്ട് എന്നിവർ ആയിരുന്നു. ബിജു വയനാട് ഗാനശുശ്രൂഷ നിർവ്വഹിച്ചു. വിതയ്ക്കപ്പെട്ട വചനം ഫലകരമായി തീരുവാനും ആത്മാക്കൾ രക്ഷിക്കപ്പെടുവാനും ഇടയായി തീരേണ്ടതിനും ടീമിന്റെ തുടർ

പ്രവർത്തനങ്ങളെ ഓർത്തും ദൈവജനം പ്രാർത്ഥിക്കുമല്ലോ. സുവി. പി.കെ. ബാബു, സുവി. ജോയി തോമസ്. ഫോൺ: 9995423986. 9496789801.

പുളളിക്കാനം സുവിശേഷ ക്യാമ്പ്: 2016 ഏപ്രിൽ 20-22 വരെ പുളളിക്കാനം ബ്രദറൺ അസംബ്ലിയുടെ ചുമതലയിൽ പുളളിക്കാനം, എടാട്, ചോറ്റുപാറ, ഉളുപ്പുണി എന്നീ പ്രദേശങ്ങളിൽ ഭവനസന്ദർശനം, പരസ്യയോഗങ്ങൾ. ട്രാക്ട് വിതരണം, ബൈബിൾ ക്ലാസ്സ് എന്നിവ നടത്തുന്നതിന് ക്രമീകരണം ചെയ്തുവരുന്നു. കഴിഞ്ഞ ഒരു വർഷത്തിലധികമായി പുളളിക്കാനത്ത് സഭാകൂടിവരവ് ആരംഭിച്ചിട്ടുണ്ട്. ഇവിടെയുള്ള പ്രവർത്തനങ്ങൾ ദൈവകൃപയാൽ അനുഗ്രഹകരമായി തുടരുന്നു. കെ.എസ്. ഗോപാലകൃഷ്ണൻ ഈ പ്രദേശങ്ങളിൽ കർത്തൃവേലയിൽ ആയിരിക്കുന്നു. ഇവിടെ നടത്തപ്പെടുന്ന സുവിശേഷ ക്യാമ്പിന്റെ അനുഗ്രഹത്തിനായി ദൈവജനം പ്രാർത്ഥിക്കുകയും സഹകരിക്കുകയും ചെയ്താലും. വിലാസം: കെ.എസ്. ഗോപാലകൃഷ്ണൻ, മേഴ്സി കോട്ടേജ്, പി.ഒ. ബോക്സ് 2, വാഗമൺ പി.ഒ., ഇടുക്കി-685503. ഫോൺ: 9400180373; ശിവൻ 8301882467.

മലപ്പുറം: മലപ്പുറം യൂണിറ്റ് വൈ.എം.ഇ. എഫ്. പുതിയ ഭാരവാഹികളെ തിരഞ്ഞെടുത്തു. പ്രസിഡന്റായി സുവി. ജോൺ ശാമുവേൽ, സെക്രട്ടറി സുവി. എ.പി. സന്തോഷ് പരപ്പനങ്ങാടി, ട്രഷററായി സഹോ. ഒ.എ. ജയിംസ്. ഈ പ്രിയപ്പെട്ടവരെ ഓർത്ത് ദൈവജനം പ്രാർത്ഥിക്കണമെന്ന് അപേക്ഷിക്കുന്നു. അടുത്ത രണ്ട് വർഷം വൈ.എം.ഇ. എഫ്. മലപ്പുറം യൂണിറ്റ് പ്രത്യേക ലക്ഷ്യത്തോടെ പ്രവർത്തനം നടത്തുന്നു. നമ്മുടെ സ്ഥലം സഭകളില്ലാത്തയിടത്ത് സ്ഥലം സഭ ലക്ഷ്യമാക്കി പ്രവർത്തിക്കുന്നു. ആ ലക്ഷ്യത്തോടെ പോത്തുകൽ എന്ന സ്ഥലത്ത് പ്രവർത്തനം ആരംഭിച്ചിരിക്കുന്നു. സഭാകൂടിവരവിന് വളരെ അനുകൂലമായ സാധ്യതയുള്ള ഒരു പ്രദേശമാണിത്. ദൈവജനത്തിന്റെ പ്രാർത്ഥനയും പ്രോത്സാഹനങ്ങളും ഈ പ്രവർത്തനങ്ങൾക്ക് നൽകണമെന്ന് അപേക്ഷിക്കുന്നു. ആഴ്ചയിൽ തിങ്കളും ചൊവ്വയും തുടർമാനമായ പ്രവർത്തനങ്ങൾ നടന്നുവരുന്നു. 2016 ഏപ്രിൽ 7, 8-ന് വൈ.എം.ഇ.എഫ്. മലപ്പുറം യൂണിറ്റിന്റെ ആഭിമുഖ്യത്തിൽ പാലുണ്ട ബ്രദറൺ അസംബ്ലിയുടെ നേതൃത്വത്തിൽ ബൈബിൾ ക്ലാസ്സ്. സ്ഥലം പാലുണ്ട ബ്രദറൺ അസംബ്ലി ഹാൾ, സമയം: രാവിലെ 10 മണി മുതൽ രാത്രി 8 മണി വരെ. ശുശ്രൂഷകന്മാർ പി.വി. ജയിംസ്, വി.ജെ. മാത്യു. ഈ ശുശ്രൂഷയെ ഓർത്ത് ദൈവജനം

പ്രാർത്ഥിക്കുകയും പ്രോത്സാഹിപ്പിക്കുകയും ചെയ്യണമെന്ന് ദൈവനാമത്തിൽ അപേക്ഷിക്കുന്നു. സെക്രട്ടറി: ഫോൺ: 9605019794.

രോഗി

കടമ്പനാട്: സുവി. ഡി. ജോർജ്ജ് കഴിഞ്ഞ 6 മാസമായി ഓസ്റ്റിയോപൊറ്റാസീസ് എന്ന രോഗം ബാധിച്ച് ചികിത്സയിലാണ്. തന്റെ ഭാര്യ ഏലിയാമ്മയ്ക്ക് കീഴ്താടിയിൽ ഒരു മുഴ ഉണ്ടായി. ഡോക്ടറുടെ പരിശോധനയിൽ എത്രയും പെട്ടെന്ന് എടുത്തുകളയണം എന്ന് പറഞ്ഞു. ഇവർക്ക് ആൺമക്കളില്ല. സഹോദരി ഹാർട്ട് ഓപ്പറേഷൻ കഴിഞ്ഞതാണ്. ഈ സാഹചര്യത്തിൽ ദൈവജനത്തിന്റെ പ്രാർത്ഥനയും സാമ്പത്തിക സഹകരണവും ആവശ്യമായിരിക്കുന്നു. സഹായം ഡി. ജോർജ്ജ്, കൊച്ചുവിള വീട്, തുവയൂർ സൗത്ത് പി.ഒ., കടമ്പനാട്-691553 എന്ന വിലാസത്തിൽ അയക്കണമേ. അക്കൗണ്ട് നമ്പർ: ഡി. ജോർജ്ജ്, 57055656433 എസ്.ബി.റ്റി. കടമ്പനാട്. ഐ.എഫ്.എസ് കോഡ്: എസ്.ബി.റ്റി.പി.0000281. സഭയ്ക്കു വേണ്ടി, ജോയി. ജെ., ഡി. ജോർജ്ജ്.

കർത്തൃസന്നിധിയിൽ

മൈലപ്ര: ചീങ്കല്ലുമ്പുറത്ത് സഹോ. സി. എം. ഡേവിഡിന്റെ ഭാര്യ തങ്കമ്മ ഡേവിഡ് (84) ഫെബ്രു. 7-ന് കർത്തൃസന്നിധിയിലേക്കു ചേർക്കപ്പെട്ടു. ഫെബ്രു. 9-ന് മൈലപ്ര ബ്രദറൺ അസംബ്ലിയുടെ ചുമതലയിൽ സഭാ സെമിത്തേരിയിൽ സംസ്കരിച്ചു. വേർപാടിന്റെ ദുഃഖത്തിൽ കഴിയുന്ന ബന്ധുമിത്രാദികളുടെ ആശ്വാസത്തിനായി ദൈവജനം പ്രാർത്ഥിക്കുക.



കുമ്പഴ: വെട്ടൂർ ഐതൃക്കുഴിയിൽ പരേതനായ കെ.വി. ഫിലിപ്പിന്റെ ഭാര്യ മറിയമ്മ ഫിലിപ്പ് (86) കർത്തൃസന്നിധിയിലേക്ക് ചേർക്കപ്പെട്ടു. കുമ്പഴ പ്ലാവേലിൽ ബ്രദറൺ സഭാസെമിത്തേരിയിൽ ഫെബ്രു. 12-ന് സംസ്കരിച്ചു. ദുഃഖത്തിൽ കഴിയുന്ന കുടുംബാംഗങ്ങളെ പ്രാർത്ഥനയിൽ ഓർക്കുക.



വെണ്ണിക്കുളം: വാളക്കുഴി മടുക്കാപ്പുഴ സുവി. അലക്സാണ്ടർ ജോണിന്റെ മകൻ സാജൻ അലക്സാണ്ടർ (34) ഫെബ്രു. 12-നു വടക്കേ ഇൻഡ്യയിൽവെച്ച് താൻ പ്രിയംവച്ച കർത്തൃസന്നിധിയിലേക്ക് ചേർക്കപ്പെട്ടു. ഫെബ്രു. 16-നു മടുക്കാപ്പുഴ ബ്രദറൺ അസംബ്ലിയുടെ സെമിത്തേരിയിൽ ഉയിർപ്പിൻ



പ്രത്യാശയോടെ സംസ്കരിച്ചു. ദുഃഖത്തിലായിരിക്കുന്ന കുടുംബാംഗങ്ങളെ പ്രാർത്ഥനയിൽ ഓർക്കേണമേ.

കല്ലിശ്ശേരി: പാറയിൽ സഹോ. ജയിംസ് പി. ജോണിന്റെ ഭാര്യ ജോയമ്മ (48) ഫെബ്രു. 16-നു ഒരു കാരപകടത്തെത്തുടർന്ന് കർത്തൃസന്നിധിയിലേക്ക് ചേർക്കപ്പെട്ടു. സംസ്കാര ശുശ്രൂഷ ഫെബ്രു. 22-ന് കല്ലിശ്ശേരി രഹബോത്ത് ബ്രദർൺ അസംബ്ലിയുടെ ചുമതലയിൽ നടന്നു. ദുഃഖത്തിലായിരിക്കുന്ന കുടുംബാംഗങ്ങളെ പ്രാർത്ഥനയിൽ ഓർക്കുക.



ഡാളസ്, യു.എസ്.എ.: ഇലത്തൂരിലുള്ള ബ്രദർ വി.എസ്. മാത്യുവിന്റെ സഹോദരി ഭർത്താവ് ബ്രദർ സി.ജി. ഉമ്മൻ (കുഞ്ഞുമോൻ) ഫെബ്രു. 19-ന് കർത്തൃസന്നിധിയിലേക്ക് ചേർക്കപ്പെട്ടു. ഭൗതികശരീരം ഫെബ്രു 27-ന് യു.എസ്.എ-യിൽ സംസ്കരിച്ചു. കുടുംബാംഗങ്ങളെ പ്രാർത്ഥനയിൽ ഓർക്കുക.



ബാത്ത്, യു.കെ.: വേദപണ്ഡിതനും സുവിശേഷ പ്രസംഗകനുമായിരുന്ന സഹോ. മൈക്കിൾ ബ്രൗൺ (84) ഫെബ്രുവരിയിൽ കർത്തൃസന്നിധിയിലേക്കു ചേർക്കപ്പെട്ടു. വേർപാടിന്റെ ദുഃഖത്തിൽ കഴിയുന്ന കുടുംബാംഗങ്ങളെ പ്രാർത്ഥനയിൽ ഓർക്കുക.



ഡിട്രോയ്റ്റ്, യു.എസ്.എ.: റാനി സീയോൻകുന്ന് സഭാംഗമായിരുന്ന ബ്രദർ പി. സ്കറിയ ജോൺ (76) ഫെബ്രു. 26-ന് കർത്തൃസന്നിധിയിലേക്ക് ചേർക്കപ്പെട്ടു. സംസ്കാരം മാർച്ച് 5-ന് യു.എസ്.എ-യിൽ നടന്നു. ദുഃഖത്തിൽ കഴിയുന്ന കുടുംബാംഗങ്ങളെ പ്രാർത്ഥനയിൽ ഓർക്കുക.



കൺവൻഷൻ/ക്യാമ്പ്

സുവിശേഷയോഗങ്ങൾ, കോന്നി: സ്ഥലം: ഏബൻഏസെർ ബ്രദർൺ സഭാഹാൾ, എലിയറയ്ക്കൽ, കോന്നി; സമയം: 2016 ഏപ്രിൽ 14 -17 വരെ; പ്രസംഗകർ: വർഗ്ഗീസ് കെ. കുര്യൻ, ഡാനിയേൽ വർഗ്ഗീസ്; ഗാനശുശ്രൂഷ: ശാലോ മ്യൂസിക്, പമ്പാവാലി. സഭയ്ക്കു വേണ്ടി, റ്റി.ജി. മാത്യു (9846778283).

3 Weeks Bible School: സ്ഥലം: സോദരിഭവൻ, കൊല്ലം; സമയം: 2016 ഏപ്രിൽ 10

ഞായർ 4 മുതൽ 30 ശനി 1 വരെ; അദ്ധ്യാപകർ: സണ്ണി തോമസ് തിരുവനന്തപുരം, ജോൺ സെബാസ്റ്റ്യൻ പുതുപ്പള്ളി, റോയി മാത്യു മൈലപ്ര; 14 വയസ്സു മുതൽ 25 വരെ പ്രായം ഉള്ള സഹോദരിമാർക്ക് ചേർന്നു പഠിക്കാം. ജോയിസ് മാത്യു (സെക്രട്ടറി); സഭയ്ക്കു വേണ്ടി, പി.എ. ഏബ്രഹാം, സാംസൺ ഹെന്റീ. ഫോൺ: 0474 2744846.

സുവിശേഷമഹായോഗം - മല്ലപ്പള്ളി നോർത്ത്: സ്ഥലം: മല്ലപ്പള്ളി നോർത്ത് ബ്രദർൺ സഭാ ഹാളിൽ (മങ്കുഴിപ്പടിക്ക് സമീപം); സമയം: 2016 ഏപ്രിൽ 23 ശനി, 24 ഞായർ; ദിവസവും വൈകിട്ട് 6.30 മുതൽ 8.30 വരെ. പ്രസംഗകർ: ചാണ്ടപ്പിള്ള ഫിലിപ്പ്; ഗാനശുശ്രൂഷ: ഗ്രേയ്സ് വോയ്സ്, കോട്ടയം; കൺവൻഷനു വേണ്ടി, ജോർജ്ജ് ഏബ്രഹാം, ഫിലിപ്പ് തോമസ്, കെ.ജെ. ദാനിയേൽ, സുവി. ജെ.സി. ദേവ്. ഫോൺ: 9961700465.

സുവിശേഷ മഹായോഗവും സംഗീത വിരുന്നും - കാപ്പിൽ: സ്ഥലം: കാപ്പിൽ ബ്രദർൺ സഭാകണം (കാപ്പിൽ കിഴക്ക് സൊസൈറ്റിക്ക് സമീപം); സമയം: 2016 ഏപ്രിൽ 14 വ്യാഴം മുതൽ 16 ശനി വരെ വൈകിട്ട് 6.30 മുതൽ 9 വരെ; പ്രസംഗകർ: ഗോഡ്വിൻ വിൽസൺ, സജീവ് വർഗ്ഗീസ്, ജോൺ പി. തോമസ്; ഗാനശുശ്രൂഷ: ആറന്മുള ബേബി & ടീം; 2016 ഏപ്രിൽ 18 തിങ്കൾ മുതൽ 23 ശനി വരെ കുട്ടികൾക്കായി വി.ബി.എസ് ഉണ്ടായിരിക്കുന്നതാണ്. കൺവൻഷനു വേണ്ടി, ഷിബു 9847147187, ജോൺ വർഗ്ഗീസ് 9048947325.

എസ്. ബി. എസ്. പത്തനംതിട്ട സെന്ററിന്റെ ക്യാമ്പ്: ദൈവഹിതമായാൽ 2016 ഏപ്രിൽ 10 മുതൽ 13 വരെ പത്തനംതിട്ട സുവിശേഷാലയത്തിൽ വെച്ച് നടത്തുവാൻ കർത്താവിലാശ്രയിച്ച് തീരുമാനിച്ചിരിക്കുന്നു. “ആരും നിങ്ങളെ തെറ്റിക്കാതിരിപ്പാൻ സൂക്ഷിച്ചു കൊൾവിൻ” എന്നതാണ് ക്യാമ്പ് തീം. ദാനിയേൽ വർഗ്ഗീസ്, ഏബ്രഹാം ജേക്കബ്, ബിനു സാമുവേൽ, പി.ജി. ജയിംസ്, എന്നിവർ പ്രധാന ലീഡേഴ്സ് ആയിരിക്കും. ഏപ്രിൽ 12-ന് നടക്കുന്ന കുടുംബസംഗമത്തിൽ ചാണ്ടപ്പിള്ള ഫിലിപ്പ് മുഖ്യപ്രഭാഷണം നടത്തും. ഏപ്രിൽ 13-ന് സുവിശേഷ റാലി ഉണ്ടായിരിക്കും. കൺസിലിംഗ്, കരിയർ ഗൈഡൻസ് എന്നിവ കുട്ടികൾക്ക് ക്രമീകരിച്ചിട്ടുണ്ട്. ദൈവജനം വിശേഷാൽ പ്രാർത്ഥിച്ചാലും. സെന്റർ സെക്രട്ടറി, നെവിൻ ടോം ജോൺ, ഫോൺ: 9747455592.

അവധിക്കാല ബൈബിൾ സ്കൂൾ 2016: ദൈവഹിതമായാൽ മേയ് 1 മുതൽ 11 വരെ തിരുവല്ല ഗോസ്‌പൽ മ്യൂസിക് ഫെസ്റ്റിന്റെ ആഭിമുഖ്യത്തിൽ യുവാക്കളെ അടിസ്ഥാന വേദോപദേശങ്ങളിൽ ഉറപ്പിക്കുക എന്ന ലക്ഷ്യത്തോട് കൂടി നാലാമത് സമ്മർ ബൈബിൾ സ്കൂൾ പുത്തൻകാവ് എസ്.ബി.എസ്. ക്യാമ്പ് സെന്ററിൽ വെച്ച് നടത്തുവാനാഗ്രഹിക്കുന്നു. 15 വയസ്സ് കഴിഞ്ഞ 30 യുവാക്കന്മാർക്ക് പ്രവേശനം ഉണ്ടായിരിക്കും. വരുവാൻ ആഗ്രഹിക്കുന്നവർ ഏപ്രിൽ 25-ന് മുമ്പായി പേർ രജിസ്റ്റർ ചെയ്യേണ്ടതാണ്. വരുന്നവർ മുഴുവൻ സമയം ക്യാമ്പ് സെന്ററിൽ താമസിക്കേണ്ടതാണ്. വേദപുസ്തകം വിശ്വസനീയമോ, രക്ഷ, സ്നാനം, കർത്തുമേശ, ആരാധന, ത്രിത്വം, സഭ, വേർപാട്, പരിശുദ്ധാത്മാവ്, വിശുദ്ധജീവിതം, കർത്താവിന്റെ രണ്ടാം വരവ്, പ്രായോഗിക ക്രിസ്തീയ ജീവിതം, സുവിശേഷവൽക്കരണം, വ്യക്തിത്വ വികസനം, ഗോൾ സെറ്റിങ്ങ്/ടൈം മാനേജ്മെന്റ്, സഭയിൽ യുവാക്കന്മാരുടെ പങ്ക്, ശിഷ്യത്വം കൂടാതെ വൈകിട്ട് പ്രത്യേകം തയ്യാറാക്കിയ പൊതുപരിപാടികൾ എന്നിവ ഉണ്ടാകും. തദ്ദേശസമരത്തിൽ 15 കർത്തുദാ സന്മാർ ക്ലാസ്സുകൾ എടുക്കുന്നതാണ്. മേയ് 1-ാം തീയതി വൈകിട്ട് 6 മണിക്ക് ബൈബിൾ സ്കൂൾ ഉദ്ഘാടനം നടക്കും. 11-ാം തീയതി ഉച്ചയോടുകൂടി സമാപനവും നടക്കുന്നതാണ്. എല്ലാ ദിവസവും വൈകിട്ട് 7 മണി മുതൽ പ്രത്യേകം തയ്യാറാക്കിയ പരിപാടികൾ ഉണ്ടായിരിക്കുന്നതാണ്. നിശ്ചിത ഫീസ് ഉണ്ടായിരിക്കുന്നതല്ല. എന്നാൽ ഇതിന്റെ ആവശ്യത്തിലേക്ക് നിർലോഭമായ സംഭാവനകൾ പ്രതീക്ഷിക്കുന്നു. ഈ പ്രവർത്തനങ്ങളെ ഓർത്ത് പ്രാർത്ഥിക്കുകയും സഹകരിക്കുകയും യുവാക്കളെ സഭയായി പ്രോത്സാഹിപ്പിക്കുകയും ചെയ്യണമെന്ന് അപേക്ഷിക്കുന്നു. എന്ന് റ്റി.ഒ. ശാമുവൽ കുറ്റപ്പുഴ, തോമസ് മാത്യു കുമ്പനാട്, ഡാനിയേൽ തോമസ് തിരുവല്ല, സി.എം. ചാക്കോ വെണ്ണിക്കുളം. കൂടുതൽ വിവരങ്ങൾക്ക്: 9447440321, 9847914043.

സുവിശേഷവയലിലേക്ക്

ഉളിക്കൽ (കണ്ണൂർ): ഞങ്ങളുടെ സുവി. എം.സി. ജോണി പ്രായം നിമിത്തം ക്ഷീണാവസ്ഥയിലായതിനാൽ സഭയുടെ അനുഗ്രഹകരമായ നടത്തിപ്പിനായി തന്നോടൊപ്പം ഒരു യുവ സുവിശേഷകനെ കൂടി ഇവിടെ അത്യാവശ്യമായി വന്നു.

ഞങ്ങൾ അതിനായി പ്രാർത്ഥിച്ചു വന്നു. പ്രാർത്ഥനയുടെ ഫലമായി ഈ ജില്ലയിൽ തന്നെയുള്ള തേർത്തല്ലി സഭയുടെ കമൻഡേഷനിൽ സഭയോടൊപ്പം അവിടെ കർത്തുവേലയിൽ തുടർന്നു വന്ന സുവി. മാത്യു ഉള്ളാട്ട് ആ സഭയുടെ അനുവാദത്തോടു കൂടെ ഇവിടെ സുവിശേഷകനായി സ്വീകരിക്കപ്പെട്ടു. ഇപ്പോൾ നാലു മാസം പിന്നിട്ടു. സഹോദരന്റെ സുവിശേഷ സാക്ഷ്യവും ക്രിസ്തീയ ശുശ്രൂഷകളും സഭയ്ക്ക് ഏറെ അനുഗ്രഹമായിട്ടുണ്ട്. സഹോ. മാത്യുവിനു ഭാര്യയും രണ്ട് പെൺകുഞ്ഞുങ്ങളുമുണ്ട്. സുവിശേഷകനെന്ന നിലയിൽ ഈ പ്രിയ സഹോദരനു നമ്മുടെ സഹ വിശ്വാസികളുടെ പ്രാർത്ഥനയും പരിഗണനയുമുണ്ടാകണമെന്ന് ഞങ്ങൾ സഭയായി താൽപര്യപ്പെടുന്നു. സഹോദരന്റെ വിലാസം: Mathew Ullattu, Jeevalayam, Eruvatty P.O, Via Chapparappadavu, Kannur, Kerala 670 581. Phone: 9747058974. സഭയ്ക്കു വേണ്ടി, ഈപ്പൻ ബേബി, സുവി. എം.സി. ജോണി, കെ.സി. തോമസ്.

കണ്ണാറ (തൃശ്ശൂർ): സഹോ. ഡെൻസിൽ സാമുവേൽ ചില നാളുകളായി ആത്മിക പ്രവർത്തനങ്ങളിൽ സജീവമായി പ്രവർത്തിച്ചു വരികയായിരുന്നു. സഹോദരനെ ദൈവം തന്റെ മഹത്വമേറിയ വേലയ്ക്കായി വിളിച്ചു വേർതിരിച്ചതു മുഖാന്തരം ജോലി രാജിവെച്ച് മുഴുവൻ സമയ സുവിശേഷ വേലയ്ക്കായി സമർപ്പിച്ചു. 2014 ഒക്ടോബറിൽ സഭ പ്രാർത്ഥിച്ച് വേലയ്ക്കായി സമർപ്പിക്കുകയും അയക്കുകയും ചെയ്തു. തനിക്കുള്ള ദൈവവിളി സഭയ്ക്ക് ബോധ്യമായിത്തീർന്നാൽ സഭ സഹോദരനെ പൂർണ്ണസമയ സുവിശേഷകനായി അംഗീകരിച്ചിരിക്കുന്നു. ദൈവജനത്തിന്റെ പ്രാർത്ഥനയും സഹകരണവും ഉണ്ടാകണമെന്ന് ഞങ്ങൾ സഭയായി താൽപര്യപ്പെടുന്നു. കഴിഞ്ഞ ഒരു വർഷമായി സഭയോട് ചേർന്നും 2015 ജനുവരി മുതൽ ഷോളയാർ ഡാമിൽ താമസിച്ച് ഷോളയാറിലും തമിഴ്നാടിനോട് ചേർന്നു കിടക്കുന്ന തൃശ്ശൂർ ജില്ലയിലെ മലക്കപാറയിലും പ്രവർത്തിച്ചു വരുന്നു. സഹോദരന് ഭാര്യയും രണ്ട് മക്കളുമുണ്ട്. പ്രാർത്ഥനയിൽ ഓർത്താലും. സഭയ്ക്ക് വേണ്ടി: സി.ജെ. ശാമുവേൽ, ഷാജി വർഗ്ഗീസ്, ജിമ്മി ശാമുവേൽ. സഹോദരന്റെ വിലാസം: ഡെൻസിൽ ശാമുവേൽ, ചുണ്ടെക്കാട്ടിൽ വീട്, ചീനിക്കടവ്, കണ്ണാറ പി.ഒ, തൃശ്ശൂർ ഫോൺ: 8086739214.

RNI.No. 36067/81
 Postal Reg. No. KL/TLA/44/2015-17 dt.17-12-14
 Date of Publication : 10/4/2016
 Annual Subscription Rs - 100/-
 Price Per Copy Rs - 8.50/-

ആത്മപ്രകാശിനി

**If undelivered Please return to:
 Published at:**
 Athma Prakashini
 P.B.No.10, Kumbanad, Thiruvalla
 Pathanamthitta Dist.
 Kerala - 689 547.

**Printed and Published by
 C.A.George at Evangel Press,
 Thiruvalla, Pathanamthitta.
 Editor: Dr. O.M. Samuel**

വിവിധ വിഷയങ്ങൾ

ബ്രദർസ് ബൈബിൾ റിസേർച്ച് സെന്റർ, കോട്ടയം: പുറപ്പാടു പുസ്തക ബൈബിൾ കിസ്സ്: സ്ഥലം: ബി.ബി.സി ആഡിറ്റോറിയം, കല്ലിശ്ശേരി; തീയതി: മെയ് 6 വെള്ളിയാഴ്ച 10.30-1.30. പ്രായപരിധി ഇല്ല; രജിസ്ട്രേഷൻ ഫീസ് ഇല്ല (പ്രാപ്തി പോലെ ഫെയ്ത്ത് ബോക്സിൽ നിക്ഷേപിക്കാം); പുറപ്പാട് പുസ്തകം 1 മുതൽ 25 വരെ അദ്ധ്യായങ്ങളിൽ നിന്നും 100 ചോദ്യങ്ങൾ; എല്ലാ ചോദ്യങ്ങൾക്കും ശരിയുത്തരം നൽകുന്നവർക്ക് യിസ്രായേൽ പര്യടനം; മുൻനിര വിജയികൾക്ക് ആകർഷകമായ സമ്മാനങ്ങൾ; പങ്കെടുക്കുന്ന എല്ലാവർക്കും സമ്മാനങ്ങൾ. പങ്കെടുക്കാനാഗ്രഹിക്കുന്നവർ ദയവായി താഴെ കൊടുത്തിട്ടുള്ള ഫോൺ നമ്പരുകളിൽ വിളിച്ച് രജിസ്റ്റർ ചെയ്യുക. ബൈബിൾശ്രദ്ധവച്ചു വായിക്കുവാനും സമഗ്രമായി പഠിക്കുവാനുമുള്ള താൽപ്പര്യമുണ്ടാക്കുവാനും അതിന് കഠിനാധ്വാനം ചെയ്യുന്ന വിശ്വാസികളെ പ്രോത്സാഹിപ്പിക്കുവാനും ഉദ്ദേശിച്ചുള്ള ഈ സംരഭത്തിന് ദൈവജനത്തിന്റെ പ്രാർത്ഥനയും സഹകരണവും അഭ്യർത്ഥിക്കുന്നു. ബ്രദർസ് ബൈബിൾ റിസേർച്ച് സെന്ററിനുവേണ്ടി എം. വി. ബാബു (9447124260); സി.റ്റി. ജോണിക്കുട്ടി

(9447601955); കുഞ്ഞുമോൻ തോട്ടപ്പള്ളി (9447868593).

കുമ്പനാട്: ഏകദേശം 60 വർഷങ്ങൾ ആയി എമ്മൗസ് ബുക്ക് റൂം കുമ്പനാട്ട് നടുവിലേത് സഹോ. ജോൺ ജേക്കബ്-ന്റെ ഉടമസ്ഥതയിലുള്ള കെട്ടിടത്തിൽ വാടകയ്ക്ക് പ്രവർത്തിച്ചുകൊണ്ടിരിക്കുകയായിരുന്നുവല്ലോ. അദ്ദേഹം വാർദ്ധക്യ സഹജമായ അസുഖത്താൽ ഭാരപ്പെടുന്നതിനാൽ ഈ കെട്ടിടവും അതിരിക്കുന്ന സ്ഥലവും വിൽക്കുവാൻ ആഗ്രഹിക്കുന്നു. കട മുറി ഒഴിഞ്ഞു കൊടുക്കുവാൻ 3 മാസത്തെ നോട്ടീസ് തന്നിരിക്കുന്നു. കുമ്പനാട്ട് കടമുറി ലഭിക്കുന്നത് കുറഞ്ഞത് 5 ലക്ഷം രൂപ സെക്യൂരിറ്റിയും ഏകദേശം 8000 രൂപ മാസ വാടകയും കൊടുക്കേണ്ടതായി വരും. 1947-ൽ Late Miss P.M. Shircliff സ്ഥാപിച്ച ഈ ബുക്ക് റൂമിന്റെ പ്രവർത്തനങ്ങൾ സുഗമമായി നടത്തിക്കൊണ്ടു പോകുന്നതിനായി ഒരു മുറി വാടകയ്ക്കു ലഭിക്കുവാൻ സഭയായും വ്യക്തികളായും പ്രാർത്ഥിക്കുവാൻ അപേക്ഷിക്കുന്നു. മാത്യൂസ് ജോൺ, എമ്മൗസ് ബുക്ക് റൂം, കുമ്പനാട് പി.ഒ., 689 547. ഫോൺ: 9744052020, 0469 26687755, E - mail: emmausbookroom@gmail.com

ഗോസ്പൽ ലിറ്ററേച്ചർ സർവ്വീസിന്റെ (GLS) പത്തനംതിട്ട: സുവിശേഷത്തിന്റെ സത്യം സകല മനുഷ്യരിലും എത്തിക്കുക എന്ന ഉദ്ദേശ്യത്തോടെ കഴിഞ്ഞ ചില പതിറ്റാണ്ടുകളായി ക്രിസ്തീയ സാഹിത്യരംഗത്ത് സജീവമായിരിക്കുന്ന ജി. എൽ. എസിന്റെ പത്തനംതിട്ട ഓഫീസും ബുക്ക് ഷോപ്പും ദീർഘവർഷങ്ങളായി പ്രവർത്തിച്ചിരുന്നത് കെ. എസ്. ആർ. റ്റി. സിക്ക് എതിർവശം എം. ജി. എം. ടവറിലുള്ള രണ്ടാം ഫ്ലോറിലായിരുന്നു. എന്നാൽ പ്രവർത്തനങ്ങളുടെ വിശാലതയും കൂടുതൽ സൗകര്യപ്രദമായ സാഹചര്യവും പരിഗണിച്ച് ഓഫീസും ബുക്ക് ഷോപ്പും കോളേജ് റോഡിലുള്ള എം. റ്റി. എസ്. കൊമേഴ്സ്യൽ കോംപ്ലക്സിന്റെ (IDBI Bank-നും കരികിനേത്ത് Textiles-നും സമീപം) ഗ്രൗണ്ട് ഫ്ലോറിൽ മാർച്ച് 7 മുതൽ മാറ്റി പ്രവർത്തിക്കുന്ന വിവരം ഏവരേയും അറിയിച്ചു കൊള്ളുന്നു. കൂടുതൽ വിവരങ്ങൾക്ക്: 0468-2221248; 8592885545. glskerala@glindia.com website: www.glindia.com (ജസ്റ്റിൻ ഫിലിപ്പ്: +91-9656477711).